

سرپرست
مولانا وحید الدین خاں

الرسالہ

الوفد اس حمدانی عباسی دور کا شاعر ہے۔ وہ اپنے ایک قصیدہ میں لکھتا ہے:

إِذَا مَا أُرْسِلَ الْأَمْرَاءُ بَعِيثًا

إِلَى الْأَعْدَاءِ أُرْسَلْنَا الْكُتَابَا

یعنی ہماری دھماک کا یہ عالم ہے کہ جہاں دوسرے امراء کو مقابلہ کرنے کے لئے لشکر بھیجتا پرتتا ہے وہاں ہم صرف خط بھیج دیتے ہیں اور وہی فیصلہ کرنے کے لئے کافی ہو جاتا ہے۔

شاعر نے ایک شعر میں سیاست کا راز بتا دیا ہے۔ سیاست یہ نہیں ہے کہ حریف سے براہ راست لڑائی چھیڑ دی جائے۔ سیاست یہ ہے کہ اپنے آپ کو اتنا طاقتور اور مستحکم بنایا جائے کہ جب ضرورت پڑے تو ایک تحریری وارننگ بھیج دینا معاملہ کو ختم کرنے کے لئے کافی ہو۔

قیمت فی پرچہ

زر تعاون سالانہ ۲۴ روپے

شمارہ ۱۶

خصوصی تعاون سالانہ ایک سو روپے

دو روپے

بیرونی ممالک سے ۱۵ ڈالر امریکی

مارچ ۱۹۶۸

حدیث میں ہے کہ آدمی کبھی ایک بھوکے اور
 پیاسے کو نظر انداز کرتا ہے۔ وہ سمجھتا ہے کہ میں ایک
 معمولی آدمی کو نظر انداز کر رہا ہوں۔ حالانکہ وہ
 رب العالمین کو نظر انداز کر رہا ہوتا ہے۔
 اسی طرح آدمی کبھی ایک پیغام کو نظر انداز
 کرتا ہے۔ وہ سمجھتا ہے کہ میں ایک معمولی آدمی کی
 بات کو نظر انداز کر رہا ہوں۔ حالانکہ وہ
 رب العالمین کی بات کو نظر انداز کر رہا ہوتا ہے۔
 ایسے لوگوں کی نفسیات دنیا میں تو یہ ہوتی
 ہے کہ وہ اپنے کو ہوشیار اور کامیاب سمجھتے
 ہیں۔ اپنے عمل پر شرمندہ ہونے کے بجائے
 فاتحانہ انداز سے اس کا ذکر کرتے ہیں۔ مگر
 جب وہ مرنے کے بعد آخرت کے عالم میں
 کھڑے کئے جائیں گے تو انہیں دکھائی دے
 گا کہ ان سے زیادہ نادان اور کوئی نہ تھا۔
 ان کو ایسا محسوس ہوگا گویا زمین و آسمان نے
 ان کو قبول کرنے سے انکار کر دیا ہے۔
 اس وقت وہ جانیں گے کہ دنیا میں اپنی
 جس زندگی پر وہ نازاں تھے، خدا کی نظر میں اس
 کی کوئی قیمت نہ تھی۔ یہ صرف اللہ تعالیٰ کی
 سنت امتحان تھی جس نے ان کو زمین میں
 زندگی کا موقع دے رکھا تھا۔ امتحان کی
 مدت ختم ہونے کے بعد ان کو اپنا وجود
 اس سے بھی زیادہ بے حقیقت نظر آئے گا
 جتنا کہ مکھی اور مچھر۔

۳	فہرست
۴	جب مواقع چھن جائیں گے
۴	قبولیت دعا میں تاخیر
۴	جا حظ اور حریری
۴	اصحاب رسول کیسے لوگ تھے
۱۸	قرآن چھوڑی ہوئی کتاب
۱۹	آہ یہ ظالم انسان
۲۱	تھوڑے لوگ پیچیں گے
۲۲	دربار کا راجل مومن
۲۲	آدمی بدل جاتا ہے
۲۳	مذہب کی حقیقت
۲۵	مذہبی تعلیمات کی سائنسی تصدیق
۲۶	شاعر کا اعتراف
۲۸	انشاپردازی اس کو بچانہ سکی
۳۲	مسیح کی زبان سے
۳۳	ایک عام نفسیاتی کمزوری
۳۳	اس میں آپ کے لئے سبق ہے
۳۴	ساٹھ کر در کام
۳۵	ارتقار کا افسانہ
۳۶	ما بعد الطبیعیات کی طرف
۳۶	لوگ چند نہیں دیں گے
۳۶	ڈیکال ازم: لیڈر کی موت، قوم کی زندگی
۳۸	یا الہی یہ ماجرا کیا ہے
۳۸	دقت گزرنے کے بعد
۳۹	یہ بناوٹی قصے
۴۰	زمانہ کافرق
۴۱	ایک سفر

جب کسی کے لئے یہ موقع نہ ہو گا کہ حق کو

ٹھکرا کر بھی وہ حق کا چیمپین بنا رہے

کسی کے اسلام نے اس کو یہ اطمینان عطا کیا ہے کہ جنت کے محلات اس کے لئے زرد ہیں۔ کسی کے اسلام نے اس کو تقریر و خطابت کا شان دار عنوان دے رکھا ہے۔ کسی کا اسلام اس کو انقلاب عالم کا چیمپین بنائے ہوئے ہے۔

بخدا یہ وہ اسلام نہیں جس کو رسول اور اصحاب رسول نے پایا تھا۔ لوگ اگر اس اسلام کو پالیں تو ان کی زبانیں بند ہو جائیں۔ ان کی آنکھیں آنسو بہائیں اور ان کے دل خدا کے خوف سے لرز اٹھیں۔ روشنی کے بجائے تاریکی اور پر رونق مجالس کے بجائے تہنائیاں ان کی محبوب ترین چیز بن جائیں۔ دوسروں کے سامنے شاندار تقریروں کا کرشمہ دکھانا ان کو بے ہودہ فعل معلوم ہونے لگے۔ اپنی غلطیوں اور حماقتوں کا جائزہ لینے میں وہ اتنا مشغول ہوں کہ دوسرے دن کے پیچھے دوڑنے کی انھیں فرصت نہ رہے۔

آج کی دنیا میں آدمی کھٹا پتیا ہے۔ گھر بنا تا ہے۔ عہدے اور مناصب حاصل کرتا ہے۔ اعزازات وصول کرنے کے لئے دوڑتا ہے۔ یہ صورت حال اس کو دعوے کے میں ڈالے ہوئے ہے۔ وہ اپنی موجودہ حیثیت کو مستقل حیثیت سمجھ بیٹھا ہے۔ حالانکہ اس کی اصل حیثیت یہ ہے کہ وہ ایک بے زور کپڑا ہے۔ بہت جلد وہ دن آنے والا ہے جب کہ اس کی یہ تمام اضافی حیثیتیں چھین لی جائیں گی۔ حتیٰ کہ لباس بھی اتار لیا جائے گا جو آدمی کے اثاثہ کی آخری چیز ہوتا ہے۔ وہ اچانک اپنے آپ کو اس حال میں پائے گا کہ وہ ”ننگے جسم، ننگے پاؤں اور غیر مختون“ حالت میں رب العالمین کے سامنے کھڑا ہوا ہے۔

اس دن ساری اونچ نیچ مٹ جائے گی۔ خون و دہشت سے لوگوں کی زبانیں بند ہو چکی ہوں گی۔ آدمی کے اپنے وجود کے سوا ہر چیز اس کا ساتھ چھوڑ دے گی۔ کسی کے لئے یہ موقع نہ ہو گا کہ حق کے پیغام کو نظر انداز کر کے بھی حق کا ٹھیکیدار بنا رہے۔ اس آنے والے دن کو جو آج دیکھ لے، وہی کامیاب ہے۔ جو شخص اسے کل دیکھے گا، اس کے لئے اس کے سوا کوئی انجام نہیں کہ وہ ”اہلک روتا اور دانت پیتا رہے“

قبولیت دعا میں تاخیر

جاء في الآثار ان العبد اذا دعاه به وهو يعبه قال :
يا جبريل لا تعجل بقضاء حاجتي عبدى فاني احب ان اسمع صوتك
ابن رجب صلبى، جامع العلوم والحكم، مكتبة الرياض الحديثية، قاهره ١٩٦٢، صفحہ ٣٣٢
بندہ جب اپنے رب کو پکارتا ہے اور وہ اس کو محبوب ہوتا ہے تو وہ فرماتا ہے :
اے جبریل، میرے بندے کی حاجت پوری کرنے میں جلدی نہ کر۔ مجھے
محبوب ہے کہ میں اس کی آواز کو سنوں۔

جا حظ اور حریری

جا حظ (م ۲۵۵ھ) بصرہ میں پیدا ہوا۔ وہ اپنے
وقت کا زبردست عالم اور بے مثل ادیب تھا۔ علم ظام
میں اس نے ایک مستقل مدرسہ فکر پیدا کیا جس کو جا حظیہ
کہا جاتا ہے۔ اس نے مختلف فنون پر ۲۰۰ کتابیں لکھی ہیں۔
استاذ ابن العمیر (م ۳۶۰ھ) نے اس کی تصنیفات کے
بارے میں کہا ہے: "وہ اولاً عقل اور ثانیاً ادب سکھاتی
ہیں" اس نے حیوانات، نباتات، اخلاقیات، اجتماعاً
اور دوسرے موضوعات پر بہت کچھ لکھا ہے۔ اس کی
شائع شدہ کتابیں حسب ذیل ہیں:

کتاب البیان والتبیین

کتاب الحيوان

کتاب المحاسن والاصداد

کتاب البخلاء

علم و ادب کے کمال کے باوجود وہ نہایت بد شکل انسان
تھا۔ بے ڈول جسم، بچھا چہرہ، بد وضع بھری ہونے لکھوں

کے ساتھ وہ دیکھنے والے کو عجیب الخلفت دکھائی دیتا تھا۔
اس کی آنکھوں کا ابھار اتنا نمایاں تھا کہ اس کی وجہ سے
اس کا لقب جا حظ را بھری آنکھوں والا پڑ گیا۔ اس کا
اصل نام ابو عثمان عمرو بن بکر تھا۔ کہا جاتا ہے کہ خلیفہ
متوکل باللہ نے جب اس کے علم و ادب کی تعریف سنی تو
اس کو اپنے لڑکے کا اتالیق بنانے کے لئے سرمن رائے (عزاق)
اپنے پاس بلا یا۔ مگر جب اس کی بھدی صورت دیکھی تو اس
کو سخت کراہت ہوئی۔ اس نے جا حظ کو دس ہزار دوہم
دے کر واپس کر دیا۔

مشہور ادیب حریری (۵۱۶ - ۴۴۶ھ) بھی

نہایت بد شکل اور پستہ قد آدمی تھا۔ ایک آدمی اس کی
شہرت سن کر دور سے اس سے ادب سیکھنے آیا مگر اس کی
صورت دیکھ کر بھڑک گیا۔ اس پر حریری نے اس کو کچھ
اشعار لکھوائے جس کا ایک مصرعہ یہ تھا:

مثل المعبدی ذی ۲۰ بی دلاتنی

میں معبدی کی طرح ہوں۔ میری باتیں سن کر مثل نہ دھجوا

جو کچھ تم کو دیا گیا ہے، وہ محض دنیا کی زندگی کو برتنے کے لئے ہے۔ اور جو کچھ اللہ کے یہاں ہے، وہ زیادہ بہتر ہے اور باقی رہنے والا ہے۔ وہ ان لوگوں کے لئے ہے جو ایمان لائے اور جو اپنے رب پر بھروسہ رکھتے ہیں۔ جو بڑے بڑے گناہوں اور بے حیائی کی باتوں سے بچتے ہیں۔ اور جب غصہ آجائے تو معاف کر دیتے ہیں۔ اور جن لوگوں نے اپنے رب کا حکم مانا اور نماز کی پابندی کی۔ اور جو اپنے معاملات آپس کے مشورہ سے چلاتے ہیں۔ اور ہم نے جو رزق ان کو دیا ہے، اس میں سے خرچ کرتے ہیں۔ اور وہ لوگ کہ جب ان پر زیادتی کی جاتی ہے تو وہ برابر کا بدلہ لیتے ہیں۔ اور برائی کا بدلہ دہیسی ہی برائی ہے۔ پھر جو کوئی معاف کر دے اور اصلاح کرے تو اس کا اجر اللہ کے ذمہ ہے۔ یقیناً اللہ ظالموں کو پسند نہیں کرتا۔ اور جو ظلم ہونے کے بعد برابر کا بدلہ لے، اس کو کوئی الزام نہیں۔ الزام صرف ان لوگوں پر ہے جو دوسروں پر ظلم کرتے ہیں اور زمین میں ناحق سرکشی کرتے ہیں۔ ایسے لوگوں کے لئے دردناک عذاب ہے۔ البتہ جو شخص نصیر کرے اور معاف کر دے تو یقیناً یہ بڑی ہمت کے کاموں میں سے ہے۔ شوریٰ ۴۳-۴۶

جس کو ڈر ہو گا وہ نصیحت پکڑے گا۔ اور اس سے گریز کرے گا وہ بد بخت جس کو بڑی آگ میں جانا ہے۔ پھر وہ نہ اس میں مرے گا اور نہ جئے گا۔ کامیاب ہو گیا وہ جس نے پاکیزگی اختیار کی اور اپنے رب کا نام یاد کیا۔ پھر نماز ادا کی۔ مگر تم لوگ دنیا کی زندگی کو ترجیح دیتے ہو۔ حالانکہ آخرت زیادہ بہتر ہے اور باقی رہنے والی ہے۔ اعلیٰ ۱۴-۱۰

انسان کا حال یہ ہے کہ اس کا رب جب اس کو آزماتا ہے اور اس کو عزت اور نعمت دیتا ہے تو وہ کہتا ہے کہ میرے رب نے مجھ کو عزت دار بنایا۔ اور جب اس کو دوسری طرح آزماتا ہے اور اس کی روزی اس پر تنگ کر دیتا ہے تو وہ کہنے لگتا ہے کہ میرے رب نے مجھ کو ذلیل کر دیا۔ ہرگز نہیں۔ بلکہ تم لوگ یتیم سے عزت کا سلوک نہیں کرتے۔ محتاج کو کھانا دینے کی آپس میں تاکید نہیں کرتے۔ میراث کا مال سمیٹ کر کھا جاتے ہو۔ اور مال کی محبت میں بری طرح پڑے ہوئے ہو۔ ہرگز نہیں۔ جب زمین کو توڑ توڑ کر ریزہ کر دیا جائے گا۔ اور تمہارا رب ظاہر ہو گا اور خشتے قسا در قسا آئیں گے۔ اور جہنم اس روز سامنے لائی جائے گی۔ اس دن انسان کو سمجھ آجائے گی۔ مگر اب سمجھ آنے کا موقع کہاں۔ آدمی کہے گا کاش میں نے اپنی اس زندگی کے لئے آگے کچھ بھیجا ہوتا۔ اس دن اللہ جو عذاب دے گا ویسا عذاب دینے والا کوئی نہیں۔ اور جیسا باندھے گا ویسا باندھنے والا کوئی نہیں۔ اے اطمینان دانی روح! جل اپنے رب کی طرف اس حال میں کہ تو اللہ سے راضی، اللہ تجھ سے راضی۔ شامل ہو جا میرے بندوں میں اور داخل ہو جا میری جنت میں۔ فجر ۳۰-۱۵

تباہی ہے ہر اس شخص کی جو عیب نکالتا ہے اور غیبت کرتا ہے۔ جس نے مال جمع کیا اور اس کو گن گن کر رکھا۔ وہ خیال کرتا ہے کہ اس کا مال ہمیشہ اس کے پاس رہے گا۔ ہرگز نہیں۔ وہ شخص تو رونہ لے وان جگہ میں پھینک دیا جائے گا۔ اور تم لیا بانو کہ وہ رونہ لے وان جگہ کیسا ہے۔ وہ اللہ کی سلگانی ہوئی آگ ہے جو دلوں تک جا پہنچے گی۔ وہ ان پر بند کر دی جائے گی۔ اوپنے اوپنے ستونوں میں۔ ھودہ

”ہم نے اپنے رسول نشانیاں دے کر بھیجی اور ان کے ساتھ کتاب اور ترازو اتاری۔ تاکہ لوگ انصاف پر قائم ہوں“ (حدید ۲۵) قرآن کا یہ ارشاد بتاتا ہے کہ اجتماعی زندگی میں اللہ تعالیٰ کو اپنے بندوں سے کیا مطلوب ہے۔ وہ مطلوب یہ ہے کہ ہر شخص اپنے اپنے دائرہ میں دوسروں کے ساتھ وہی رویہ اختیار کرے جو انصاف کے مطابق ہے۔ اس کا ہر عمل خدا کی شریعت کی ترازو میں تلا ہوا ہوتا چاہئے۔ لینا ہو یا دینا، دونوں حالتوں میں وہ لوگوں کے حقوق کی پوری پوری ادائیگی کرے چنانچہ ارشاد فرمایا:

اے ایمان والو، انصاف پر خوب قائم رہو اور اللہ کی گواہی دینے والے بنو۔ اگرچہ اپنی ہی ذات پر ہو (نساء ۱۳۵) بندہ مومن کی اگر کسی شخص سے ان بن ہو جاتی ہے، تب بھی اس کے عادلانہ رویہ میں منقہ نہیں آتا۔ خدا کا ڈر اس کو مجبور کرتا ہے کہ وہ ہر حال میں وہی کرے جو حقیقتہً انصاف کا تقاضا ہے:

وَلَا يَجْرِمَنَّكُمْ شَنَاٰنُ قَوْمٍ عَلَىٰ اَلَّا تَعْدِلُوْا اِعْدِلُوْا هُوَ اَقْرَبُ لِلتَّقْوٰی (مائدہ - ۸)

کسی کی عداوت کے باعث انصاف کو نہ چھوڑو، انصاف کرو۔ یہی بات تقویٰ سے لگتی ہوئی ہے۔

تاہم خود انصاف پر چلنا جتنا مطلوب ہے، اتنا ہی یہ بات غیر مطلوب ہے کہ آدمی دوسروں کے خلاف انصاف کا جھنڈا لے کر کھڑا ہو جائے۔ ہر شخص سے اپنی ذات کے بارے میں خدا کے یہاں پوچھ ہونی ہے اور ہر شخص کی اصلی ذمہ داری یہ ہے کہ وہ اپنی ذاتی زندگی میں انصاف کو اپنائے۔ وہ خواہ حاکم کی پوزیشن میں ہو یا محکوم کی، ہر حال میں دوسروں کو اس سے انصاف ملے۔

اس کے بعد اگر کسی کو نظر آتا ہے کہ اس کا بھائی، خواہ وہ فرد ہو یا جماعت، بے انصافی کی روش پر چل رہا ہے، تو ان کے لئے اس کے اندر نصیحت (خیر خواہی) کا جذبہ ابھرنا چاہئے نہ کہ ایچی ٹیشن اور محاذ آرائی کا۔ اس کو چاہئے کہ اپنے دوسرے بھائیوں کی اصلاح کے لئے اللہ سے دعا کرے۔ حطمت اور خیر خواہی کے ساتھ ان کو بھلائی کی تلقین کرے۔ ان کی اصلاح کے لئے وہی مشفقانہ طریقہ اختیار کرے جو وہ اپنی عزیز اولاد کی اصلاح کے لئے کرتا ہے۔ اس کے بجائے احتجاجی سیاست چلانا اور انصاف کا جھنڈا لے کر کھڑا ہو جانا کسی طرح صحیح نہیں۔ اس قسم کا ہر اقدام صرف بگاڑ میں اضافہ کرتا ہے۔ وہ کسی بھی درجہ میں حالات کو سدھارنے والا نہیں بن سکتا۔

اصحاب رسول: وہ کیسے لوگ تھے

عمر بن العاص اور خالد بن الولید صفر ۶ھ میں اسلام لائے۔ عمرو بن العاص کہتے ہیں کہ میں مدینہ جاتے ہوئے صدہ پہنچا تو راستہ میں دو آدمیوں سے ملاقات ہوئی۔ میں نے دیکھا تو ان میں سے ایک خالد بن الولید تھے۔ دونوں میں جو گفتگو ہوئی، اس کا ایک حصہ یہ تھا:

قلت این تزدید، قال محمداً۔ دخل الناس فی الاسلام فلم یبق احدٌ بیه طعمٌ
(اخرجه البیهقی من طریق الواقدی)

عمرو بن العاص نے پوچھا کہاں کا ارادہ ہے۔ خالد بن الولید نے جواب دیا محمد کے پاس جا رہا ہوں۔ لوگ اسلام میں داخل ہو گئے۔ کوئی چاشنی والا آدمی باقی نہیں رہا۔

رجل ذو طعم کا مفہوم عربی زبان میں تقریباً وہی ہے جو انگریزی میں (MAN OF TASTE) کا۔ اردو میں اس کو صاحب ذوق کہہ سکتے ہیں۔ حقیقت یہ ہے کہ دنیا میں تمام کارنامے انھیں لوگوں نے انجام دیئے ہیں جن کے اندر یہ مزاج ہو کہ وہ ”ذوق“ کے تحت رد و قبول کا فیصلہ کرتے ہوں۔ باقی وہ لوگ جو فائدوں اور مصلحتوں کے تحت چلتے ہوں، وہ ہمیشہ اپنی ذات کے گرد گھومتے رہتے ہیں۔ ان پر نہ زندگی کے بڑے بڑے حقائق کھلتے اور نہ ان سے کسی بڑے کام کی امید کی جاسکتی۔

عرب میں جو انسانی گروہ جمع تھا، وہ اس صلاحیت کی اعلیٰ ترین مثال تھا۔ یہ انتہائی ادنیٰ طبیعت کے لوگ تھے۔ اپنے دشمن کے خلاف وہ ہر قسم کا تشدد کر سکتے تھے۔ مگر وہ اپنی آن کو کبھی چھوڑتے نہ تھے۔ کسی بھی حال میں ان سے کس ذلیل حرکت کی امید نہ کی جاسکتی تھی۔ عرب کردار کی شہادتیں تاریخ میں کثرت سے موجود ہیں۔ یہاں بطور نمونہ صرف ایک واقعہ نقل کیا جاتا ہے۔

قدیم زمانہ میں ایران کی ساسانی سلطنت اور روم کی بازنطینی سلطنت دو بڑی حریف حکومتیں تھیں۔ ان میں اکثر جنگ جاری رہتی تھی۔ ساتویں صدی کے ربع اول میں ان کے درمیان کئی جنگیں ہوئیں۔ یہاں تک کہ ۶۶۱ء میں ایرانیوں نے رومیوں کے اوپر غلبہ حاصل کر لیا۔ رومی سلطنت کے تقریباً تمام مشرقی مقبوضات، اردن، شام، فلسطین، عراق، مصر، سب ایرانیوں کے قبضہ میں چلے گئے۔ اور رومی شہنشاہ قسطنطنیہ میں پناہ گزیں ہو گیا۔ یہ ٹھیک وہی وقت تھا جب کہ مکہ میں اسلام اور غیر اسلام کی کش مکش اپنی شدید ترین شکل میں جاری تھی۔ ایسے حالات میں اہل کتاب رومیوں کے مقابلہ میں بت پرست ایرانیوں کی فتح مکہ کے لوگوں کے لئے گفتگو کا خصوصی موضوع بن گئی۔ مشرکین نے اس سے اپنی فتح کا شگون لیا اور مسلمانوں سے کہا کہ جس طرح پڑوس میں ہمارے بت پرست بھائیوں نے آسمانی کتاب کے حاملین پر غلبہ حاصل کیا ہے، اسی طرح ہم بھی تمہارے اوپر غالب آجائیں گے۔ عین اس وقت قرآن کی سورہ نمبر ۳ اتری اور اعلان کیا کہ چند سالوں کے بعد دوبارہ حالات بدلیں گے اور رومی ایرانیوں

کے اوپر غالب آجائیں گے۔

سورہ روم کی ان آیتوں نے مکہ کے مخالفوں کو اسلام کا مذاق اڑانے کا نیا موضوع دے دیا۔ ابی بن خلف نے ابو بکر صدیق سے کہا: ایسا کبھی نہیں ہو سکتا۔ اگر تم کو یقین ہے کہ ایسا ہی ہوگا تو مجھ سے شرط کرو۔ چنانچہ دونوں کے درمیان یہ شرط ہوئی کہ رومی اگر دوبارہ غالب آگئے تو ابابن خلف ایک سواونٹ دے گا۔ اور اگر اس کے خلاف ہو تو ابو بکر صدیق ایک سواونٹ ادا کریں گے۔

اس کے بعد قریش کے ساتھ مسلمانوں کی کشمکش اور زیادہ بڑھی یہاں تک کہ ہجرت ہوئی اور ۶۲۳ء میں جنگ بدر پیش آئی۔ اس جنگ میں قریش کے اکثر سردار مارے گئے جس نے اسلام کے خلاف ان کے غصہ کو جنون کی حد تک پہنچا دیا۔ عین اس وقت (۶۲۳ء میں) قیصر روم نے ایرانیوں کو نینوا (عراق) کے مقام پر فیصلہ کن شکست دی اور اپنے تمام چھینے ہوئے علاقے ایرانیوں سے واپس لے لئے۔ قرآن کی پیشین گوئی پوری ہو گئی۔ ابو بکر صدیق اس وقت مدینہ میں تھے۔ آپ نے ابی بن خلف کے پاس مکہ میں پیغام بھیجا کہ قرآن کی بات صحیح ثابت ہوئی۔ اس لئے تم شرط کے مطابق ایک سواونٹ ادا کرو۔ یہ پیغام مکہ پہنچا تو وہاں کسی نے اس کی مخالفت نہ کی۔ نہ تاویل و توجیہ کے ذریعہ اس کو غلط ثابت کرنے کی کوشش کی۔ مسلمانوں سے تمام تر دشمنی کے باوجود، مکہ سے ایک سواونٹ مدینہ بھیج دیئے گئے۔ جب یہ اونٹ مدینہ پہنچے تو نبی صلی اللہ علیہ وسلم نے ابو بکر صدیق سے فرمایا ان کو صدقہ کر دو۔ حق بات کو مان لینا، خیر میں داخلہ کا واحد ذریعہ ہے اور یہ صفت قدیم عربوں کے اندر کمال درجہ میں موجود تھی۔ یہی وہ عرب تھے جن کے بہترین حصہ کو کاٹ کر آل عمران (۱۲) اسلام میں شامل کیا گیا تھا، جن کو آج ہم اصحاب رسول کہتے ہیں۔ یہ لوگ جب اسلام میں آئے تو ان کی صلاحیتوں میں اور زیادہ جلا پیدا ہوا۔ وہ ایسے عظیم اوصاف کے مالک بن گئے جیسے اوصاف والے لوگ نہ اس سے پہلے زمین پر آباد ہوئے نہ اس کے بعد دوبارہ دیکھے گئے۔ جاہلیت کے بہتر لوگ اسلام کے بہتر لوگ بن گئے۔ (بخاری، فی الجاہلیۃ خیارہم فی الاسلام اذا فقہوا، متفق علیہ)

اسلام کا مقصد، آدمی کو مادیات کی سطح سے اٹھا کر روحانیات کی سطح پر پہنچانا ہے۔ دوسرے لفظوں میں یہ کہ وہ زندگی کی اس سطح پر پہنچ جائے جہاں اس کی اپنی فکری سطح اور عالم حقیقت کی سطح دونوں ایک ہو جائیں۔ جب آدمی اس مقام پر پہنچتا ہے تو ایک طرف وہ فیضان الہی کا مہبط بن جاتا ہے۔ دوسری طرف ظواہر کا پردہ اس کے لئے اس طرح کا عدم ہو جاتا ہے کہ وہ حقائق کو بے نقاب حالت میں دیکھنے لگتا ہے۔

زندگی کی اس سطح پر پہنچنے کی واحد شرط یہ ہے کہ آدمی اپنی ذات کے خول سے باہر آجائے۔ وہ اپنے آپ سے الگ ہو کر اپنے آپ کو دیکھنے لگے۔ جب آدمی اپنے خول سے باہر نکل آتا ہے تو وہ فیضان الہی کی براہ راست زدیں آجاتا ہے۔ حقائق خواہ اس دنیا کے ہوں یا اُس دنیا کے، اس کے لئے اس طرح جانی پہچانی چیزیں جاتے ہیں جس طرح کسی ماں کے لئے اس کی اولاد۔ مگر یہ مقام بلند صرف بلن فطرت لوگوں کو ملتا ہے۔ اس مقام پر پہنچنے کے لئے اپنے آپ کو جس طرح کچلنا پڑتا ہے، اس کی ہمت صرف وہی لوگ کر سکتے ہیں جو تمام مصائب و مفادات سے اوپر اٹھ کر

سوچنے کی صلاحیت رکھتے ہوں۔ پست فطرت لوگ کبھی اپنی ذات کے خول سے نکل نہیں پاتے۔ اس لئے وہ اسلام کے اونچے مقام کا تجربہ بھی نہیں کر سکتے:

وَمَا يَلْقَاهَا إِلَّا الَّذِينَ صَبَرُوا وَمَا يَلْقَاهَا إِلَّا
 ذُو حِظٍّ عَظِيمٍ
 حمد سجدہ - ۲۵
 اور یہ بات انہیں کو ملتی ہے جو صبر کرتے ہیں اور یہ بات
 اسی کو ملتی ہے جو بڑا نصیب والا ہے۔

معاصرین کی رائے:

اصحاب رسول کے بارے میں یہاں ان کے بعض معاصرین کے تاثرات نقل کئے جاتے ہیں۔

عن عبد اللہ بن مسعود قال ان الله نظر في قلوب
 العباد فاختر محمد صلى الله عليه وسلم
 فبعثه برسالاته وانتخبه بعلمه، ثم نظر
 في قلوب الناس بعده فاختر الله له اصحابا
 فجعلهم انصار دينه ووزراء نبيه صلى الله
 عليه وسلم ابن عبد البر الاستيعاب، جلد ۱، صفحہ ۶
 عبد اللہ بن مسعود کہتے ہیں۔ اللہ نے بندوں کے دلوں کو
 دیکھا۔ پس محمد صلی اللہ علیہ وسلم کو چن لیا۔ پیغمبری کے لئے
 آپ کی بعثت فرمائی۔ آپ کو آپ کے علم کی وجہ سے منتخب کر لیا۔
 اس کے بعد لوگوں کے دلوں کو دیکھا اور آپ کے لئے آپ کے
 ساتھیوں کو چن لیا۔ ان کو اپنے دین کا مددگار اور اپنے
 نبی کا وزیر بنایا۔

حسن بصری تابعی (م. ۱۱۰ھ) نے ایک بار اپنے زمانہ کے لوگوں سے کہا:

لقد ادرکت سبعين بدريا اكثر ليا سهم الصوف
 ولور ايتوهم لقلتم مجانين ولوراء واتحيا ركم
 لقالوا ما لهؤلاء من خلاق - ولوراء واتشر اركم
 لقالوا ما يومن هؤلاء بيوم الحساب
 میں نے ۷۰ بدری صحابیوں کو دیکھا ہے۔ ان کا لباس زیادہ
 صوف کا ہوتا تھا۔ اگر تم ان کو دیکھتے تو تم کہتے یہ پاگل ہیں۔
 اور اگر وہ تمہارے اچھوں کو دیکھتے تو کہتے کہ ان کا دین میں
 کوئی حصہ نہیں۔ اور اگر وہ تمہارے بڑوں کو دیکھتے تو کہتے
 کہ یہ لوگ حساب کے دن پر ایمان نہیں رکھتے۔

عن عبد الله بن عمر قال، اولئك اصحاب محمد
 صلى الله عليه وسلم كانوا خير هذه الامة ابرها
 قلوبا واعمقها علما واكلها تكلفا
 عبد اللہ بن عمر کہتے ہیں۔ اصحاب محمد صلی اللہ علیہ وسلم اس
 امت کے بہترین لوگ تھے۔ وہ بہت اچھے دل والے،
 بہت گہرے علم والے اور تکلفات سے دور تھے۔

(ابونعیم، حلیۃ الاولیاء جلد ۱، صفحہ ۳۰۵)

حضرت ابن مسعود نے اپنے زمانہ کے لوگوں سے کہا۔ تم نماز
 روزہ میں اصحاب رسول سے زیادہ ہو۔ ان سے زیادہ مجاہد
 کرتے ہو۔ مگر وہ تم سے بہت بہتر تھے۔ لوگوں نے پوچھا کیوں۔
 انہوں نے جواب دیا۔ وہ دنیا سے بہت زیادہ بے رغبت تھے۔
 عن عبد الله بن مسعود قال، انتم اكثر صياما و
 اكثر صلاة واكثر اجتهادا من اصحاب رسول الله
 صلى الله عليه وسلم وهم كانوا خيرا منكم قالوا ليم
 يا ابا عبد الرحمن - قال هم كانوا ازهدي في الدنيا

وارغب فی الآخرة طية الاولياء، جلد ۱، صفحہ ۱۳۶
 قال علی بن ابی طالب، واللہ لقد رأیت اصحاب
 محمد صلی اللہ علیہ وسلم فما اری الیوم شیئا
 یشبہہم لقد کانوا یصبحون صفر اشعثا غبرا،
 وحملت اعیینہم حتی تبل ثیابہم، واللہ فکان
 القوم یا قوا فاعلین البلاء والنہایہ، جلد ۸، صفحہ

سئل عبد اللہ بن عمر، هل کان اصحاب النبی صلی
 اللہ علیہ وسلم یضحکون۔ قال نعم والایمان
 فی قلوبہم اعظم من الجبال
 (اخرجه ابو نعیم عن قتادة)

دخل ضرار بن ضمیرة الکنافی علی معاویة فقال
 لہ۔ صفت لی علیا۔ قال: انه کان یستوحش الدنیا
 وزهر تھا، ویستأنس باللیل وظلمتہ۔ کان
 واللہ غزیر العبیرة، طویل الفکرۃ۔ یقلب
 کفہ ویخاطب نفسه۔ یعجیبه من اللباس
 ما قصر ومن الطعام ما حشب۔ یعظم اهل
 الدین ویحب المساکین لا یطمع القوی فی باطلہ۔
 ولا یأس الضعیف من عدلہ۔ فاشهد
 باللہ لقد رأیتہ فی بعض مواقفه وقد
 ارحی اللیل سدا وله وغارت نجومہ یمیل فی
 محرابیہ قابضاً علی لحیتہ یتململ یتململ
 السلیم ویبکی بکاء الحزین۔ فکان فی اسمعہ
 الآن وهو یقول یا ربنا یا ربنا (ابو نعیم)

اور آخرت کے بہت زیادہ مشتاق تھے۔

علی بن ابی طالب نے کہا، خدا کی قسم میں نے اصحاب رسول
 کو دیکھا ہے، آج کوئی چیز ان کے مشابہ نہیں، وہ خالی ہاتھ،
 پرانگہ بال اور غبار آلود ہو کر صبح کرتے تھے۔ ان کی آنکھیں
 اتنا آنسو گرتیں کہ ان کے کپڑے بھیگ جلتے۔ خدا کی قسم
 آج کے لوگوں کو دیکھ کر ایسا معلوم ہوتا ہے کہ انھوں نے
 غفلت میں رات گزاری۔

عبداللہ بن عمر سے پوچھا گیا، نبی کے اصحاب کیا منہتے بھی
 تھے۔ انھوں نے کہا ہاں۔ اور ایمان ان کے دلوں میں پہاڑ
 سے بھی زیادہ بڑا ہوتا تھا۔

ضرار بن ضمیرہ امیر معاویہ کے پاس آئے۔ امیر معاویہ نے
 کہا۔ مجھ سے علی کے اوصاف بیان کرو۔ انھوں نے کہا۔
 علی، دنیا اور اس کی رونق سے وحشت محسوس کرتے
 تھے۔ ان کو رات اور رات کی تاریکی سے انس تھا۔ خدا
 کی قسم وہ بہت زیادہ غیرت پکڑنے والے، طویل فکر کرنے
 والے تھے۔ اپنی ہتھیلی کو پلٹتے اور اپنے نفس کو مخاطب
 کرتے۔ مختصر لباس اور معمولی کھانا ان کو پسند ہوتا۔
 وہ اہل دین کی عزت کرتے، مسکینوں کو دوست رکھتے۔
 طاقت ور اپنے باطل میں ان سے امید نہ کر سکتا تھا اور
 کم زور ان کے انصاف سے ناامید نہ ہوتا تھا۔ میں خدا
 کو گواہ بنا کر کہتا ہوں کہ میں نے علی کو بعض مواقع پر دیکھا
 ہے جب کہ رات کی تاریکی چھا رہی تھی اور ستارے غروب
 ہو رہے تھے۔ آپ اپنے محراب میں دارھی پکڑے ہوئے
 اس طرح بے چین تھے جیسے زہریلے جانور کا ڈسا ہوا
 بے چین ہوتا ہے۔ غم زدہ کی طرح رورہے تھے۔ جیسے
 اب بھی میں ان کو بے قرار حالت میں یہ کہتے ہوئے سن رہا ہوں۔
 اے ہمارے رب، اے ہمارے رب۔

معاملات میں اخروی پہلو کو سامنے رکھنا۔

یرموک کی لڑائی میں خالد بن ولید (م ۶۶۴) اسلامی فوجوں کے سپہ سالار تھے اور ابو عبیدہ بن الجراح ان کے ماتحت افسر کی حیثیت سے جنگ میں شریک تھے۔ حضرت عمر خلیفہ ہوئے تو انھوں نے خالد بن ولید کو معزول کر کے ابو عبیدہ بن الجراح کو سپہ سالار مقرر کر دیا اور خالد بن ولید کو ان کے ماتحت کر دیا۔ یہ فرمان لے کر مدینہ سے جو شخص روانہ ہوا تھا، وہ مقام جنگ پر اس وقت پہنچا جب کہ طویل مقابلہ کے بعد لڑائی اپنے آخری انجام کو پہنچنے والی تھی اور فتح کے مقدمات ظاہر ہو چکے تھے۔ قاصد نے یہ فرمان اولاً ابو عبیدہ بن الجراح کو دیا۔ ابو عبیدہ فرمان خلافت کے مطابق فوراً سپہ سالاری کا جھنڈا اپنے ہاتھ میں لے کر فتح کا کریڈٹ وصول کر سکتے تھے۔ مگر انھوں نے ایسا نہیں کیا بلکہ خالد بن ولید کی ماتحتی میں بدستور لڑتے رہے:

ابو عبیدہ نے خبر کو چھپایا اور خالد کی ماتحتی میں بدستور اپنے کو باقی رکھا یہاں تک کہ فتح کے مقدمات ظاہر ہو گئے۔ ان سے پوچھا گیا کہ قیادت کا جھنڈا آپ نے فوراً کیوں نہ لے لیا۔ فرمایا: میں دنیا کی بڑائی نہیں چاہتا اور نہ دنیا کے لئے عمل کرتا ہوں۔

فاخضی ابو عبیدة الخیر و صار فی مکاتبا
خلف خالد حتی ظہرت مقدمات النصر۔
وقد سئل عن عدم اخذہ بلواء القیادة
علی الفور فقال: ما سلطان الدنیا ارید
وما للدنیا عمل

آخرت کے لحاظ سے کریڈٹ یہ تھا کہ خبر کو چھپایا جائے۔ دنیا کا کریڈٹ اس میں ملتا تھا کہ اس کو ظاہر کر دیا جائے۔ ابو عبیدہ نے آخرت کا کریڈٹ لینا پسند کیا اور دنیا کے کریڈٹ کو نظر انداز کر دیا۔

اب خالد بن ولید کے کردار کو دیکھئے۔ یرموک کی فتح کے بعد جب لوگوں کو معلوم ہوا کہ اس عظیم جنگ کے فاتح (خالد بن ولید) کو سپہ سالاری سے معزول کر دیا گیا ہے تو ان کے اندر سخت بے چینی پیدا ہو گئی۔ بہت سے لوگ ان کے گرد جمع ہو گئے، انھوں نے حضرت خالد کی بہادری اور جواں مردی پر تقریریں کیں اور ان کی معزولی پر اپنی ناراضگی کا اظہار کیا۔ ان کو ابھارا کہ وہ خلیفہ کا حکم ماننے سے انکار کر دیں اور وعدہ کیا کہ ہم سب لوگ آپ کا ساتھ دیں گے۔ (میں ضونہ علی عصیان امر الخلیفة و یعدونہ بانہم سیکونون معہ) مگر خالد بن ولید نے اس قسم کے مشورہ کو ماننے سے قطعی انکار کر دیا۔ وہ اس پر راضی ہو گئے کہ ابو عبیدہ بن الجراح کی ماتحتی میں ایک معمولی فوجی بن کر اسلام دشمن طاقتوں کے خلاف لڑتے رہیں۔ اس وقت انھوں نے جو جملہ کہا وہ تاریخ نے ان الفاظ میں محفوظ رکھا ہے:

میں عمر کی راہ میں جنگ نہیں کرتا، بلکہ عمر کے رب کی راہ میں جنگ کرتا ہوں۔

انی لا اقاتل فی سبیل عمر و لکن فی سبیل رب عمر

جذبات سے اوپر اٹھ کر سوچنا:

۱۱ھ میں نبی صلی اللہ علیہ وسلم کی وفات ہوئی تو اکثر مسلمان ہل گئے۔ عمر فاروق کا یہ حال ہوا کہ مدینہ کی مسجد میں تلوار لے کر کھڑے ہو گئے اور کہنے لگے کہ جو شخص کہے گا کہ رسول اللہ کی وفات ہو گئی، اس کی گردن مار دوں گا۔ ابو بکر صدیق رسول کی محبت میں تمام لوگوں سے بڑھے ہوئے تھے۔ ہجرت کے موقع پر جب آپ مکہ میں اچانک ابو بکر صدیق کے گھر آئے اور فرمایا کہ مجھے مکہ سے چلے جانے کا حکم ہو گیا ہے تو ابو بکر صدیق نے پہلی بات یہ فرمائی: ”کیا مجھے بھی ساتھ نصیب ہو گا؟“ آپ نے فرمایا ہاں۔ یہ سفر بظاہر موت کا سفر تھا۔ مگر اس نازک موقع پر رسول کی معیت ان کو اتنی محبوب تھی کہ خوشی کی وجہ سے ان کی آنکھوں سے آنسو نکل پڑے۔ عشق کی حد تک رسول سے عقیدت ہونے کے باوجود جب آپ کو معلوم ہوا کہ رسول اللہ کی وفات ہو گئی، تو آپ مسجد میں آئے جس سے متصل رسول اللہ کا قبرہ تھا۔ یہاں لوگ حیران و پریشان تھے۔ عمر فاروق نے سرے سے اس بات کو ماننے سے انکار کر دیا تھا کہ رسول اللہ کی وفات ہو سکتی ہے۔ مگر ابو بکر صدیق نے اپنی روح کو عالم بالا سے اس حد تک مطابق کر لیا تھا کہ آپ کو اصل حقیقت سمجھنے میں دیر نہیں لگی۔ انھوں نے آپ کے چہرے سے چادر اٹھا کر آپ کو چوما اور پھر فرمایا: بانی انت داعی، اما الموتة التي كتب الله عينك فقد ذقتها، ثم لن تصيبك بعد ما موتة ابد (جو موت اللہ نے آپ کے لئے مقدر کی تھی وہ آپ نے چکھ لی۔ اس کے بعد اب کوئی موت آپ کو آنے والی نہیں) اس کے بعد آپ باہر مجمع میں تشریف لائے اور تقریر کرتے ہوئے کہا:۔

لوگو! جو شخص محمد کو پوجتا تھا تو محمد کا انتقال ہو گیا، اور جو شخص خدا کو پوجتا تھا تو خدا زندہ ہے، اس کو موت آنے والی نہیں۔

ایھا الناس، اند من کان یعبد محمد فان
محمد اقد مات، ومن کان یعبد اللہ فان
اللہ حی لا یموت

تہذیب سیرۃ ابن ہشام، جزء ثانی، صفحہ ۱۵۵

یہ عبدیت کا وہ مقام ہے جہاں آدمی نفرت اور محبت کی نفسیات سے الگ ہو کر حقیقت کو دیکھنے لگتا ہے۔ ایسے کامل انسان صدر اول میں بھی تھوڑے تھے، اور بعد کے زمانہ میں تو شاید ایسے لوگ پیدا ہی نہیں ہوئے۔ اللہ ماشاء اللہ

اصحاب رسول نے اسی عبدیت کا ملہ کا مظاہرہ جمع قرآن کے سلسلے میں کیا۔ ابو بکر صدیق کی خلافت کے زمانہ میں جب زید بن ثابت انصاری نے قرآن کو مدون کیا تو ان کے نسخہ کے بعد بہت سے اجزا رچ گئے جن پر قرآن کی آیتیں اور سورتیں لکھی ہوئی تھیں۔ تمام اصحاب کے مشورے سے اس ذخیرہ کو جلا دیا گیا۔ اسی طرح عثمان غنی کی خلافت کے زمانہ میں جب قرآن کے نسخے جمع کئے گئے اور چند مستند نسخے تیار کئے گئے تو بہت سے نسخے چھ گئے جو مختلف لوگوں کے لکھے ہوئے تھے۔ اس بار بھی اصحاب رسول کے متفقہ مشورہ کے مطابق سرکاری نسخوں کے علاوہ تمام نسخے جلا دیئے گئے۔ ”قرآن“ کو عظیم تریقی مصلحت کی خاطر جلانا، ایک ایسی جرأت کا کام ہے جس کا مظاہرہ

صرف ایسے لوگ کر سکتے تھے جو حقیقت کو اس بلند مقام سے دیکھ رہے ہوں جہاں ہر دوسری چیز صاف ہو جاتی ہے اور حقیقت اعلیٰ کے سوا کوئی چیز مرکز توجہ بننے کے لئے باقی نہیں رہتی۔

اختلاف کے باوجود عدل پر قائم رہنا:

عمر فاروق اپنے وقت کی ایک عظیم سلطنت کے حکمران تھے۔ آپ نے ایک بار تقریر کے دوران کہا: اگر تم لوگ میرے اندر کوئی غلطی دیکھو تو کیا کرو گے۔ ایک شخص کھڑا ہوا اور بولا:

واللہ لو علمنا ذیك اعوجاج القومناہ بسیوفنا
خدا کی قسم اگر ہم تمہارے اندر کوئی ٹیڑھ دیکھیں تو ہم اس
کو تلوار سے سیدھا کر دیں گے۔

عمر فاروق نے اس "گستاخی" پر آدمی کو تنبیہ کرنے کے بجائے فرمایا الحمد للہ ان جعل فی المسلمین من یقوم اعوجاج عمر بسیفہ خدا کا شکر ہے کہ اس نے مسلمانوں میں ایسے لوگ بنائے جو عمر کی ٹیڑھ کو تلوار سے سیدھا کر دیں گے (عبداللہ بن عباس کہتے ہیں کہ عبید بن جحش مدینہ آئے اور عمر فاروق سے ملے۔ انہوں نے کہا: ہی یا ابن الخطاب، فاللہ ما تعطينا الجذل ولا تحکمہ فینا بالعدل اے خطاب کے بیٹے، خدا کی قسم تم نہ ہم کو کچھ دیتے ہو، نہ ہمارے درمیان انصاف کرتے ہو۔

عمر فاروق یہ سن کر غصہ میں آگئے اور اٹھے کہ آدمی کو ماریں۔ یہ دیکھ کر حُربن قیس نے کہا: اے امیر المؤمنین "اللہ تعالیٰ کا ارشاد ہے کہ "معاف کرو اور جاہلوں سے درگزر کرو" اور یقیناً یہ ایک جاہل آدمی ہے۔ ابن عباس کہتے ہیں:

واللہ ماجاد زہاء ر حین تلاہا علیہ وکان
دقانا عند کتاب اللہ تعالیٰ (بخاری)
خدا کی قسم قرآن کی آیت سننے کے بعد عمر نے مطلق تجاؤز نہیں کیا۔ وہ خدا کی کتاب پر بہت زیادہ رکنے والے آدمی تھے۔

غزوہ ذات السلاسل (۵۸ھ) میں اولاً عمرو بن العاص ۳۰۰ کے لشکر کے ساتھ وادی القریٰ کی طرف روانہ کئے گئے۔ اس کے بعد نبی صلی اللہ علیہ وسلم نے ابو عبیدہ بن الجراح کو دوسو مہاجرین و انصار کے ساتھ روانہ کیا اور ان کو جھنڈا بھی عطا فرمایا۔ رخصت کرتے ہوئے آپ نے ہدایت فرمائی کہ تم اور عمرو بن العاص دونوں مل کر کام کرنا، اختلاف مت کرنا (اذا قدمت علی صاحبک فتطادعا ولا تختلفا)

جب وہ عمرو بن العاص کے پاس پہنچے تو ابو عبیدہ بن الجراح نے چاہا کہ لوگوں کی امامت کریں۔ عمرو بن العاص نے کہا کہ آپ بطور مدد کے بھیجے گئے ہیں۔ یہ صحیح نہیں کہ آپ میری امامت کریں جب کہ میں امیر ہوں۔ ابو عبیدہ کے دستہ نے جس میں ابو بکر و عمر جیسے لوگ تھے، کہا کہ عمرو بن العاص اپنے دستہ کے امیر ہیں اور ابو عبیدہ اپنے دستہ کے۔ مگر عمرو بن العاص نے اس تقسیم سے اتفاق نہیں کیا اور کہا تم لوگ میری مدد کے لئے بھیجے گئے ہو، اصل قائد میں ہوں (انما انتم امددت بکم فانا القائد) اب ابو عبیدہ بن الجراح نے اپنا حق واپس لے لیا اور کہا: رسول اللہ نے مجھ کو جو

آخری نصیحت کی تھی، وہ یہ تھی کہ تم اور عمر بن العاص دونوں مل کر کام کرنا اختلاف مت کرنا، اس لئے میں کسی حال میں جھگڑا نہیں کروں گا:

وانك والله ان عصيتني لا طعتك
خدا کی قسم اگر تم میری بات نہ مانو تب بھی میں تمہاری اطاعت کروں گا۔

اس قسم کی ناخوش گوار باتیں جب کسی کی زندگی میں پیش آتی ہیں تو فوراً اس کی انا بچھرا ٹھکتی ہے۔ ایسے نازک مواقع پر اپنے کو عمر اور عبدیت کے دائرہ میں محدود رکھنا، جیل جانے اور پھانسی پر چڑھنے سے بھی زیادہ مشکل کام ہے۔ اس امتحان میں وہی لوگ پورے اتر سکتے ہیں جو اپنی ذات کی نفی کر کے خدا کی بندگی میں داخل ہوئے ہوں۔

فراست مومن

ایک حدیث کے الفاظ یہ ہیں:

اتقوا فراسة المؤمن فانه ينظر بنور الله
مومن کی ہوشیاری سے بچو، کیوں کہ وہ خدا کے نور سے دیکھتا ہے۔

اس سے معلوم ہوتا ہے کہ ایمان اگر ایک طرف عام آخرت کی حقیقتوں کو آدمی کے اوپر منکشف کرتا ہے تو دوسری طرف وہ موجودہ دنیا کے حقائق بھی اس پر کھوتا ہے، حتیٰ کہ اس کی نظر اتنی بے پناہ ہو جاتی ہے کہ وہ دنیا کے معاملات میں نہایت عاقلانہ فیصلے کرے اور ایسے اقدامات تجویز کرے جس کو فیصلہ کن انجام تک پہنچنے سے کوئی روک نہ سکتا ہو۔ یہاں میں بطور مثال صرف دو حوالوں کا ذکر کروں گا۔ عمر فاروق نے ایک بار فرمایا:

ليس العاقل الذي يعرف الخير من الشر
عقل مند وہ نہیں ہے جو خیر اور شر کو جانے۔

ولكنه الذي يعرف خيرا من الشر
عقل مند وہ ہے جو یہ جانے کہ دو شر میں سے خیر کیا ہے۔

خلیفہ دوم کے اس قول میں زندگی کے معاملات کا نہایت گہرا شعور پایا جاتا ہے۔ یہ ایک حقیقت ہے کہ زندگی میں بہت کم ایسا ہوتا ہے کہ آدمی کے لئے خیر و شر میں انتخاب (CHOICE) کا موقع ہو۔ جب کہ یہ امکان ہمیشہ موجود رہتا ہے کہ دو ناپسندیدہ صورت حال میں سے اس صورت حال کو قبول کر لیا جائے جو ”خیر“ کی طرف اپنا سفر جاری رکھنے کا موقع دیتی ہو۔ جو چیز آج حاصل نہیں ہو رہی ہے، وہ کل مزید تیاریوں کے بعد حاصل ہو جائے۔ خلیفہ دوم نے اپنے اس مختصر جملہ میں دنیا کی آدمی سیاست بتا دی ہے۔ اس گہرے سیاسی راز تک وہ اس لئے پہنچ سکے کہ وہ رد عمل کی نفسیات سے الگ رہ کر معاملات پر غور کر سکتے تھے۔

موجودہ زمانہ میں مسلم ملکوں میں اٹھنے والی اسلامی تحریکیوں کی مثال سے اس قول کی حکمت کو بخوبی سمجھا جاسکتا ہے۔ ان ملکوں کے اسلامی رہنماؤں کا مقصد غیر اسلامی طرز کے حکمرانوں کو ہٹا کر اسلامی طرز کے حکمرانوں کو برسرِ اقتدار لانا تھا۔ انہوں نے یہ فرض کر لیا کہ وہ اس حالت میں ہیں کہ خیر (اسلامی نظام) اور شر (سیکولر نظام) میں سے کسی ایک کا انتخاب کر سکیں۔ انہوں نے ”شر“ کو ختم کرنے کی جدوجہد شروع کر دی تاکہ اس کے بعد ”خیر“ کو اوپر آنے

کا موقع مل جائے۔ اکثر ملکوں میں، دوسری سیاسی طاقتوں کے ساتھ متحدہ محاذ میں شریک ہو کر، وہ مفروضہ شہر کو اقتدار سے بے دخل کرنے میں کامیاب ہو گئے۔ (انڈونیشیا میں ولندیزی، مصر میں شاہ فاروق، ہندستان میں انگریز، پاکستان میں ایوب اور بھٹو، وغیرہ) مگر اس کامیابی کے بعد جو انجام سامنے آیا، وہ صرف یہ تھا کہ فاروق کی جگہ ناصر، ایوب کی جگہ بھٹو، ولندیزی کی جگہ سویکارنو اور مستعمرین کی جگہ اکثریت کرسی اقتدار پر قابض ہو گئی۔ گویا وہ ایک شرادر دوسرے شہریں سے کسی ایک کو اختیار کرنے کی پوزیشن میں تھے نہ کہ حقیقتہً خیر اور شہریں سے کسی ایک کو۔ ان تحریکوں نے جو طاقت ایک شر کو ہٹا کر دوسرے شر کو لانے میں خرچ کی، اسی طاقت کو اگر وہ اسلام کے اشاعت و استحکام میں لگاتے تو وہ زیادہ بہتر طور پر "خیر" کی منزل کی طرف سفر کر سکتے تھے۔

علی بن ابی طالب کے زمانہ میں حکیم کا جو واقعہ پیش آیا، اس کے بعد آپ کی فوج سے تقریباً ۱۰ ہزار آدمی الگ ہو گئے جو عام طور پر خوارج کے نام سے مشہور ہیں۔ یہ لوگ خلیفہ چہارم کے خلاف سخت غم و غصہ میں مبتلا تھے اور آپ سے جنگ کرنے کی باتیں کر رہے تھے۔ آپ کے ساتھیوں نے مشورہ دیا کہ قبل اس کے کہ خوارج ہمارے اوپر حملہ آور ہوں، ہم خود بڑھ کر ان کے اوپر حملہ کریں اور ان کا خاتمہ کر دیں۔ علی بن ابی طالب نے فرمایا:

لا اقاتلہم حتی یقاتلونی ، وسیفعلون
 میں ان سے نہیں لڑوں گا جب تک وہ خود مجھ سے لڑنے کے لئے نہ آئیں۔ اور وہ ضرور ایسا کریں گے۔

دارالآداب بیروت ۱۹۶۶، صفحہ ۶۳

خلیفہ چہارم کے یہ دس ہزار ساتھی آپ سے بگڑ کر اور آپ کو مطعون کر کے نہایت نازک موقع پر آپ سے الگ ہو گئے تھے۔ اگر آپ بھی انہیں کی طرح منفی نفسیات میں مبتلا ہو جاتے تو آپ کبھی یہ جملہ نہیں کہہ سکتے تھے۔ مگر آپ ایک غیر متاثر ذہن کے تحت پورے واقعہ کا مطالعہ کر رہے تھے، یہی وجہ ہے کہ آپ نے اس گہرے راز کو پالیا، خوارج کی یہ جاغت انتہائی جذباتی لوگوں پر مشتمل ہے۔ ان کو غصہ اور نفرت نے ہم سے جدا کیا ہے۔ اس قسم کی نفسیات میں جتنا لوگ زیادہ دیر تک صبر نہیں کر سکتے۔ ان کی بے صبری ضرور ان کو ابھارے گی کہ وہ ہمارے اوپر حملہ کریں۔ ایسی حالت میں جارحیت کا الزام ہم اپنے سر کیوں لیں۔ ہمیں ان کی طرف سے ہونے والی جارحیت کا انتظار کرنا چاہئے۔ جب وہ جارحیت کر کے ہمارے لئے جنگ کا جواز پیدا کر دیں، اس وقت زیادہ بہتر طور پر ہمارے لئے یہ موقع ہوگا کہ ان کے اوپر بھرپور حملہ کر کے ان کا استیصال کر دیں۔

قابل پیشین گوئی کردار

قرآن کی سورہ نمبر ۶ میں بتایا گیا ہے کہ خدا کی کائنات میں کوئی "تفاوت" نہیں۔ تفاوت کے معنی ہیں فرق، عدم مطابقت۔ تفاوت الشیاء: دو چیزوں کا ایک دوسرے سے مختلف ہونا۔ مطلب یہ ہے کہ انسان کے سوا جو بقیہ کائنات ہے، اس میں مطلوب اور عمل کے درمیان کوئی تضاد نہیں۔ خدا کا جو تخلیقی منصوبہ ہے، اسی کے مطابق عملاً

ساری کائنات چل رہی ہے۔ اس بات کو دوسرے لفظوں میں اس طرح کہا جاسکتا ہے کہ ساری کائنات مکمل طور پر قوانین فطرت کے مطابق ہے۔ یہ مطابقت اتنی زیادہ ہے کہ کائنات میں ہونے والے واقعات کی نہایت صحت کے ساتھ پیشین گوئی کی جاسکتی ہے۔ جب ہم قوانین فطرت کو جان لیں تو ہم پورے اعتماد کے ساتھ کہہ سکتے ہیں کہ فلاں حالت میں فلاں قسم کا نتیجہ برآمد ہوگا۔ پانی کو آگ پر رکھنے سے لے کر خلائی کشتی کو سیارہ کی طرف بھیجنے تک ساری سرگرمیاں اسی لئے ہیں کہ ہم کو یقین ہے کہ کائنات کی ہر چیز مکمل طور پر اپنے قانون کی پیروی کرتی ہے، وہ اس سے منحرف نہیں ہوتی۔

فکر و عمل کی یہی مطابقت انسان سے بھی مطلوب ہے۔ اللہ تعالیٰ نے جس طرح مادی کائنات کے لئے قوانین طبعی مقرر کئے ہیں اور ساری کائنات کامل یک سوئی کے ساتھ اس کی پیروی کر رہی ہے۔ اسی طرح اس نے انسان کے لئے قوانین شرعی مقرر کئے ہیں۔ وہ چاہتا ہے کہ انسان اس سے ہم آہنگ ہو کر اپنی زندگی گزارے۔ زمین و آسمان کو خدا نے بزور اپنے مقررہ قوانین کا تابع بنا دیا ہے، انسان سے یہ مطلوب ہے کہ وہ خود اپنے ارادہ سے اپنے آپ کو ان قوانین کے مطابق بنائے۔ طبعی دنیا، جس طرح قوانین قدرت کے تحت کامل طور پر قابل پیشین گوئی (PREDICTABLE) ہے، اسی طرح اللہ تعالیٰ کو مطلوب ہے کہ، اخلاقی اعتبار سے، انسان قابل پیشین گوئی بن جائے۔ مومن اپنے ذاتی ارادہ کو خدا کے ارادہ کے تابع کر دیتا ہے، اس لئے وہ قابل پیشین گوئی ہوتا ہے۔ مومن سے معاملہ کرتے وقت ایک شخص پیشگی طور پر اندازہ کر سکتا ہے کہ اس کو کس قسم کے رد عمل سے سابقہ پیش آئے گا۔

حسن بھری تابعی نے نفاق (خلاف ایمان حالت) کی تعریف ان لفظوں میں کی ہے۔

من النفاق اختلاف القلب واللسان واختلاف
السنة والعلانية واختلاف الدخول والخروج
نفاق یہ ہے کہ قلب اور زبان میں فرق ہو، چھپے اندھے
میں فرق ہو، داخل ہونے اور خارج ہونے میں فرق ہو۔
جامع العلوم والحکم، صفحہ ۳۷۷

اصحاب رسول کے ایمان نے اس قسم کے فرق کو ان کی زندگیوں سے مٹا دیا تھا۔ جس طرح مشین کے رہنما چرچہ کو دیکھ کر ایک آدمی سمجھ لیتا ہے کہ وہ کس طرح عمل کرے گی، اسی طرح قرآن و سنت کو دیکھ کر ایک شخص معلوم کر سکتا ہے کہ خدا کے اصحاب رسول کا رد عمل کسی معاملہ میں کیا ہوگا۔ وہ جانتا تھا کہ ایک صحابی سے جب عہد و پیمانہ کا کوئی معاملہ ہوگا تو وہ لازماً اس کو پورا کرے گا (بقرہ ۱۷۷)۔ کوئی مالی لین دین ہوگا تو اس کی ٹھیک ٹھیک ادائیگی کی جائے گی (مائدہ ۱)۔ اگر کسی وجہ سے اختلاف پیدا ہو جائے تو عدل کے خلاف رویہ کا اس کو سامنا کرنا نہیں ہوگا (مائدہ ۸) وہ حاکم ہو یا ماتحت، دونوں حالتوں میں وہ انھیں حدود پر قائم رہے گا جو اس کے رب نے اس کے لئے مقرر کر دیئے ہیں (توبہ ۱۱۲)۔ اگر وہ کسی کے اوپر غلبہ پالے تو وہ ظلم اور گھٹنڈ کا مظاہرہ نہیں کرے گا (من کظم غیظا دھو قادم علی ان ینقذہ۔۔۔ ابو داؤد، ترمذی) اس کی غلطی کی گرفت کی جائے گی تو اس کو عزت کا سوال بنا کر وہ اپنی غلطی سے لپٹا نہیں رہے گا بلکہ صاف لفظوں میں اعتراف کرے گا (بقرہ ۲۰۶) اس سے کسی بات کو منوانے کے لئے طاقت کی ضرورت نہیں ہوگی۔ ایک لفظی دلیل اس سے کوئی صحیح بات منوانے کے لئے کافی ہوگی (محمد ۳) حتیٰ کہ صحابی کے بارے میں

ایک شخص یہاں تک یقین رکھ سکتا تھا کہ وہ اس کے معاملہ پر اپنا معاملہ نہیں کرے گا (لا یبغ بعضکم علی بعض مسلم)۔
 اگر کوئی ایسی بات سامنے آئے جس کی بابت وہ علم و مطالعہ نہ رکھتا ہو، تو وہ صاف طریقہ سے کہہ دے گا کہ میں نہیں جانتا
 (من لم یعلم فلیقل اللہ اعلم، بخاری)۔ مادی کائنات ”طوعاً و کرہاً“ خدا کے منصوبہ کے مطابق
 بنی ہوئی ہے۔ اصحاب رسول نے اپنی مرضی سے اپنے آپ کو خدائی منصوبہ کے مطابق بنالیا تھا۔ رضی اللہ عنہم

درضوا عنہ (بینہ)

اصحاب رسول کا یہی قابل پیشین گوئی کردار ان کو دوسرے انسانوں سے ممتاز کرتا ہے۔ ایک آدمی نفس و
 شیطان کے قبضہ میں ہو تو پیشگی طور پر یہ اندازہ نہیں کیا جاسکتا کہ کسی معاملہ میں وہ کس قسم کا مظاہرہ کرے گا۔ مگر جب آدمی
 اپنے آپ کو حقیقی معنوں میں خدا کا بندہ بنائے تو وہ اسی طرح قابل پیشین گوئی بن جاتا ہے جس طرح خدا کی بقیہ کائنات۔
 موجودہ زمانہ میں بعض مشینی معاشروں نے ٹکنکل پہلو سے اپنے کو قابل پیشین گوئی بنانے کی کوشش کی ہے۔
 ایک ہندوستانی سیاح جاپان کی ٹرین میں سفر کر رہا تھا۔ اس نے دیکھا کہ اسٹیشنوں کے نام صرف جاپانی زبان میں
 لکھے ہوئے ہیں۔ جب کہ جاپانی ریلوے اپنا نام ٹیمبل انگریزی میں بھی فراہم کرتی ہے۔ ہندوستانی سیاح نے اپنے ایک جاپانی
 ہم سفر سے شکایت کی کہ آپ لوگ اسٹیشنوں کے بورڈ پر صرف جاپانی زبان میں نام لکھتے ہیں، میرے جیسا آدمی کیسے جانے
 کہ اس کا مطلوبہ اسٹیشن آگیا۔ ”اس کا حل بہت آسان ہے“ جاپانی مسافر نے کہا ”آپ اپنی گھڑی کو صحیح رکھئے اور
 انگریزی ٹائم ٹیمبل جو آپ کے پاس ہے، اس میں دیکھ لیجئے کہ آپ کے مطلوبہ اسٹیشن پر ٹرین کے پہنچنے کا وقت کیا ہے۔
 آپ کی گھڑی کی سوئی جب مقررہ وقت پر پہنچے گی تو آپ کی گاڑی اسی اسٹیشن پر کھڑی ہوگی۔“

منصوبہ اور عمل درآمد کے درمیان یہ مطابقت جو بعض مشینی معاشروں نے ٹکنکل سطح پر حاصل کی ہے، یہی
 انسان سے شرعی اور اخلاقی اعتبار سے مطلوب ہے۔ اصحاب رسول، انسانی تاریخ میں، اس معیار کا سب سے
 کامیاب نمونہ تھے۔ ان کے بارے میں پیشگی طور پر اندازہ کیا جاسکتا تھا کہ کسی معاملہ میں ان کا رویہ کیا ہوگا۔ اور اگر بشری
 کمزوری یا بھول چوک سے کبھی ان کے عقیدہ اور عمل میں فرق آتا تو یاد دہانی کے بعد فوراً وہ اس کی اصلاح کر لیتے تھے:

ذہب بلال الی عمر مستاذنا فقال له الخادم انه	بلال ایک روز عمر فاروق کے یہاں ملاقات کے لئے گئے۔ خادم
نائم۔ فسأله کیف تجدون عمر۔ قال: خیر الناس	نے بتایا کہ وہ سو رہے ہیں۔ بلال نے خادم سے پوچھا، تم لوگ
إلا انه اذا غضب فهو امر عظیم۔ قال بلال: لو كنت	عمر کو کیسا پاتے ہو۔ خادم نے جواب دیا، وہ بہترین انسان
عنه اذا غضب قرأت عليه القرآن حتی ینهب	ہیں۔ مگر جب غصہ میں آجائیں تو ان کا غصہ بڑا سخت ہوتا ہے۔
غضبه	بلال نے کہا: اگر میں ان کے غصہ کے وقت ہوتا تو میں ان
	کے سامنے قرآن پڑھتا۔ اس کے بعد ان کا غصہ ختم ہو جاتا۔

العقوبات الاسلامیہ، صفحہ ۳۹۷

جب قرآن کو چھوڑی ہوئی کتاب بنا دیا جائے

لینا چھوڑ دیتے ہیں۔ خدای کتاب میں ان کے لئے ذہنی
غذا نہیں ہوتی۔ وہ ان کی حقیقی زندگی کا سرمایہ نہیں بنتی۔
وہ ان کی دنیا پرستانہ زندگی کے لئے "برکت کا تویذ" تو
ضرور ہوتی ہے مگر آخرت کی رہنما کتاب کی حیثیت سے
ان کی زندگی میں اس کا کوئی مقام نہیں ہوتا۔
یہ مطلب ہے خدای کتاب کو "کتاب مجبور" بنا دینے کا۔

قرآن کی سورہ نمبر ۲۵ میں ارشاد ہوا ہے:
وَقَالَ الرَّسُولُ يَا رَبِّ إِنَّ قَوْمِي اتَّخَذُوا هَذَا الْقُرْآنَ
مَهْجُورًا (فرقان - ۳۰)

اور کہا رسول نے اے میرے رب میری قوم نے ٹھیکر ادا یا اس
قرآن کو چھوڑا ہوا۔

اس آیت سے اولاً وہ لوگ مراد ہیں جن کے سامنے
قرآن آتا ہے مگر وہ اس پر ایمان نہیں لاتے۔ جیسا کہ مکی
دور میں قریش نے کیا۔ تاہم اس نفسیات کا عملی مظاہرہ
کبھی ان لوگوں کی طرف سے بھی ہوتا ہے جو بظاہر قرآن
کو ماننے والوں کی فہرست میں داخل ہوں۔ مولانا شبیر احمد
عثمانی اپنی تفسیر قرآن میں آیت کے ذیل میں لکھتے ہیں:
"و آیت میں اگرچہ مذکور صرف کافروں کا ہے۔

تاہم قرآن کی تصدیق نہ کرنا، اس میں تدبیر نہ
کرنا، اس کی تلاوت نہ کرنا، اس کی نصیحتات
کی طرف توجہ نہ کرنا، اس سے اعراض کر کے
دوسری لغویات یا حقیر چیزوں کی طرف
متوجہ ہونا، یہ سب صورتیں درجہ بدرجہ
ہجران قرآن کے تحت داخل ہو سکتی ہیں۔"

قرآن کے ماننے والوں کے لئے قرآن کو "کتاب مجبور"
بنانے کی یہ شکل کبھی نہیں ہوتی کہ اس کا احترام و تقدس
لوگوں کے دلوں میں باقی نہ رہے۔ برکت اور تقدس کا
نشان ہونے کی حیثیت سے وہ ہمیشہ اس کو اپنے طاق کی
زینت بنائے رہتے ہیں۔ البتہ وہ اس سے فکری رہنما

اعلان

۱۔ الرسالہ کے لئے چیک یا ڈرافٹ یا
پوسٹل آرڈر کے ذریعہ رقم بھیجنے والے
حضرات پانے والے کے خانہ میں صرف
حسب ذیل الفاظ لکھیں:

AL-RISALA MONTHLY

الدارالعلمیہ کے لئے رقم بھیجنے والے
حضرات صرف حسب ذیل الفاظ لکھیں

AL-DARUL ILMIYAH

مذکورہ نام سے پہلے یا بعد مزید کسی اور لفظ
کا اضافہ نہ فرمائیں۔

۲۔ الرسالہ کی فائل شمارہ ۱۰ تا ۱۰ (مجلد)
محدود تعداد میں دستیاب ہو سکتی ہے
قیمت فی جلد ۲۵ روپے
محصول ڈاک بذریعہ خریدار

۳۔ الرسالہ ماہ جنوری ۱۹۷۷ء کے شمارے قیمتاً
درکار ہیں۔ جو لوگ فراہم کر سکتے ہوں مطلع
فرمائیں۔

منجبر

آہ یہ ظالم انسان!

عثمان بن عفان رضی اللہ عنہ ۲۳ ھ میں خلیفہ منتخب ہوئے اور ۳۵ ھ میں آپ کو شہید کر دیا گیا جب کہ آپ کی عمر ۸۲ سال تھی۔ امام مسلم عائشہ رضی اللہ عنہا سے روایت کرتے ہیں کہ رسول اللہ صلی اللہ علیہ وسلم آپ کے مکان میں بیٹے ہوئے تھے۔ آپ کی پنڈلیاں کھلی ہوئی تھیں۔ اتنے میں ابو بکر رضی اللہ عنہ آئے، آپ اسی حال میں بیٹے رہے اور باتیں کیں۔ پھر عمر رضی اللہ عنہ آئے۔ آپ اب بھی اسی طرح بیٹے رہے اور باتیں کیں۔ اس کے بعد عثمان رضی اللہ عنہ آئے۔ اب آپ اٹھ کر بیٹھ گئے اور اپنے کپڑے کو ٹھیک کر لیا۔ جب تینوں چلے گئے تو میں نے عرض کیا۔ اے خدا کے رسول! ابو بکر آئے مگر آپ نہیں اٹھے۔ عمر آئے پھر بھی آپ اسی طرح رہے۔ مگر عثمان آئے تو آپ اٹھ گئے اور اپنے کپڑے کو درست کر لیا۔ آپ نے جواب دیا:

الاستحيي من رجل تستحيي منه الملائكة
کیا میں ایک ایسے شخص سے جانا کر دوں جس سے فرشتے حیا کرتے ہیں۔

امام ترمذی عبدالرحمن بن خباب سے روایت کرتے ہیں کہ میں اس وقت مدینہ میں نبی صلی اللہ علیہ وسلم کے پاس موجود تھا جب کہ آپ حبش عسره (تبوک) کی تیاری کے لئے لوگوں کو ابھار رہے تھے۔ عثمان بن عفان کھڑے ہوئے اور کہا: اے خدا کے رسول، ایک سواونٹ مع کجادہ اور پالان کے میں خدا کے راستہ میں دیتا ہوں، آپ نے پھر لوگوں کو ابھارا۔ عثمان بن عفان دوبارہ کھڑے ہوئے اور کہا، ”دوسواونٹ مع کجادہ اور پالان کے اللہ کے راستہ میں“ آپ نے پھر لوگوں کو ابھارا۔ عثمان بن عفان تیسری بار کھڑے ہوئے اور کہا، اے خدا کے رسول تین سواونٹ مع کجادہ اور پالان کے اللہ کے راستہ میں،“ راوی کہتے ہیں، میں نے دیکھا کہ رسول اللہ صلی اللہ علیہ وسلم منبر سے اتر پڑے۔ اور آپ کی زبان پر یہ کلمہ جاری تھا:

ما عمل عثمان ما عمل بعد هذا ما عمل عثمان
ما عمل بعد هذا

اس کے بعد عثمان جو بھی کریں ان پر کوئی مواخذہ نہیں۔ اس کے بعد عثمان جو بھی کریں ان پر کوئی مواخذہ نہیں۔

امام ترمذی انس بن مالک سے روایت کرتے ہیں۔ حد بیہ میں جب بیعت رضوان ہوئی۔ اس وقت عثمان بن عفان رسول اللہ کے سفیر کی حیثیت سے مکہ گئے ہوئے تھے۔ جب تمام لوگ بیعت ہو چکے تو رسول اللہ صلی اللہ علیہ وسلم نے فرمایا: ”عثمان اس وقت اللہ اور اس کے رسول کے کام پر ہیں۔“ پھر آپ نے اپنے ایک ہاتھ کو اپنے دوسرے ہاتھ پر ملا اور خود اپنے ایک ہاتھ سے اپنے دوسرے ہاتھ پر عثمان کے لئے بیعت کی:

فكانت يد رسول الله صلى الله عليه وسلم لعثمان خيلا
من ايديهم لانفسهم

پس عثمان کے لئے رسول اللہ کا ہاتھ لوگوں کے لئے ان کے اپنے ہاتھ سے بہتر تھا۔

امام ترمذی مرة بن كعب سے روایت کرتے ہیں کہ رسول اللہ صلی اللہ علیہ وسلم نے فتنوں کا حال بیان کیا جو آپ کے

بعد آئیں گے، اتنے میں ایک صاحب سامنے سے گزرے جو کپڑا پیٹے ہوئے تھے۔ آپ نے فرمایا: هذا يومئذ صلی
 الہدی (یہ شخص اس دن حق پر ہوگا) میں اٹھ کر ان کے پاس گیا تو معلوم ہوا کہ وہ عثمان بن عفان ہیں۔ (ترمذی) حضرت
 عثمان نے اپنے مال سے مشکل وقتوں میں اتنی زیادہ اسلام کی مدد کی ہے کہ رسول اللہ صلی اللہ علیہ وسلم نے بار بار ان
 کے لئے دعا فرمائی۔ ایک بار آپ نے فرمایا:

اللہم انی قدر رضیت عن عثمان فارض عنہ، اللہم انی
 قد رضیت عن عثمان فارض عنہ

اے اللہ! میں عثمان سے راضی ہوں تو بھی اس سے راضی ہو جا،
 اے اللہ! میں عثمان سے راضی ہوں تو بھی اس سے راضی ہو جا۔
 ایک بار حضرت عثمان کے ایشارہ و قربانی سے آپ اتنا خوش ہوئے کہ دعا کا یہ کلمہ دن بھر آپ کی زبان سے نکلتا رہا۔
 تاہم یہی عثمان بن عفان تھے جن کے خلاف ان کی خلافت کے بعد کے سالوں میں سارے ممالک اسلامی میں شورش
 برپا ہو گئی۔ اس شورش کے پیدا کرنے میں متعدد مخلص اور مقدس لوگ بھی شریک تھے۔ یہ شورش اتنی بڑھی کہ ہزاروں کی
 تعداد میں بلواری مختلف ملکوں سے جمع ہو کر مدینہ میں گھس گئے۔ انھوں نے حضرت عثمان کے مکان کا محاصرہ کر لیا۔ آپ
 کے گھر میں پانی کا دامن روک دیا۔ آپ کے لئے مسجد نبوی میں جا کر نماز پڑھنا ناممکن بنا دیا۔ جب شدت بہت بڑھی تو
 آپ اپنے مکان کی چھت پر چڑھے اور بلواریوں کو خطاب کیا:

عن ثمالہ بن حزن القشیری، قال: شہدت فی الدار
 حین اشرف علیہم عثمان فقال: انشدکم اللہ والاسلام
 هل تعلمون ان رسول اللہ صلی اللہ علیہ وسلم قدم
 المدینة و لیس بہا ماء یستعذب غیر بئر رومة۔
 فقال من یشتری بئر رومة یجعل دلوہ مع دلاء
 المسلمین بخیر لہ منہا فی الجنة۔ فاشتریتہا من
 صلب مالی، وانتم الیوم تمنعوننی ان اشرب منہا۔
 فقالوا اللہم نعم۔ فقال انشدکم اللہ والاسلام هل
 تعلمون ان المسجد ضاق باہلہ فقال رسول اللہ
 صلی اللہ علیہ وسلم من یشتری بقعة آل فلان
 فیزیدھا فی المسجد بخیر لہ منہا فی الجنة۔
 فاشتریتہا من صلب مالی، فانتم الیوم تمنعوننی
 ان اصلى فیہا رکعتین۔ فقالوا اللہم نعم۔۔۔ قال اللہ
 اکبر، اشہد و ادرب الکعبة انی شہید، ثلاثا۔
 (ترمذی۔ نسائی، دارقطنی)

ثمالہ بن حزن القشیری کہتے ہیں۔ عثمان بن عفان کے محاصرہ
 کے وقت میں ان کے گھر کے پاس موجود تھا۔ وہ مکان کے اوپر
 چڑھے اور لوگوں سے کہا۔ میں تم کو اللہ کی اور اسلام کی قسم
 دلاتا ہوں کیا تم جانتے ہو کہ رسول اللہ صلی اللہ علیہ وسلم ہجرت
 کر کے مدینہ آئے اور یہاں صرف ایک (بہودی کا) کنواں بئر رومہ تھا
 جس سے میٹھا پانی لیا جا سکے (وہ بہت ہنسی قیمت پر فروخت کرنا
 تھا) رسول اللہ نے کہا۔ کون بئر رومہ کو خریدے گا کہ وہ بھی اس
 سے پانی لے اور مسلمان بھی پانی لیں۔ جنت میں اس کو اس سے بہتر
 ملے گا۔ میں نے (۲۵ ہزار درہم) کے عوض اس کو خریدا۔ اور تم
 مجھ کو اس سے پانی پینے سے روکتے ہو۔ لوگوں نے جواب دیا۔ خریدیا
 ہاں۔ پھر عثمان بن عفان نے کہا۔ میں تم کو قسم دلاتا ہوں اللہ کی
 اور اسلام کی۔ کیا تم جانتے ہو کہ مسجد نبوی تنگ پڑ گئی تو رسول اللہ
 صلی اللہ علیہ وسلم نے فرمایا کون فلاں زمین کو خرید کر مسجد میں
 اضافہ کرے گا، جنت میں اس کو اس سے بہتر ملے گا۔ میں نے اس
 کو اپنے مال سے خریدا۔ اور تم مجھ کو اس میں دو رکعت نماز پڑھنے سے

رکتے ہو۔ لوگوں نے کہا خدا یا ہاں۔ عثمان بن عفان نے کہا
 اللہ اکبر۔ رب کعبہ کی قسم، تم لوگ گواہ رہو کہ میں شہید ہوں
 (زمین بار فرمایا)

ان سب کے باوجود لوگوں نے حضرت عثمان کو قتل کر دیا۔ اور قتل کرنے والے اور ان کا ساتھ دینے والے سب کے سب
 نماز روزہ والے مسلمان تھے۔ حتیٰ کہ ان کا ساتھ دینے والوں میں کتنے ایسے لوگ بھی تھے جن کے اخلاص اور بزرگی میں کسی کو
 شبہ نہیں تھا۔

تھوڑے لوگ ---

بھیک جی مہوات کے مشہور صوفی شاعر ہیں۔ وہ تین سو
 سال پہلے اور کی (راجستھان) میں ایک خاندان میں پیدا ہوئے۔
 بڈیڈ میں اب بھی ان کا اور ان کے شیخ سلیم شاہ کا مزار موجود ہے۔
 انھوں نے اپنا گھر چھوڑ کر درویشی کی زندگی اختیار کر لی تھی۔ ان کے
 بہت سے اشعار عوام میں مشہور ہیں۔ ایک شعر یہ ہے:

پنی پیاسے کے دس کی بڑی کھٹن ہے گیل
 کوئی کوئی جاسیگو سلجھا سلجھا بیل

مطلب یہ ہے کہ محبوب (خدا) کے دس (آخرت) کا راستہ بڑا کھٹن
 ہے۔ تھوڑے لوگ ہوں گے جو راستہ کی جھاڑیوں سے بچ کر
 وہاں تک پہنچیں۔

ڈائری کا ایک ورق

قرآن کی سورہ نمبر ۴۰ میں ایک ”رجل مومن“ کا ذکر ہے۔ یہ فرعون کے شاہی خاندان کا ایک فرد تھا۔ حضرت موسیٰ اور آپ کے ساتھیوں کے خلاف فرعون کی کش مکش جب اپنی آخری انتہا کو پہنچ چکی تھی، اس وقت یہ مرد مومن، جو اب تک اپنے ایمان کو چھپائے ہوئے تھا، دربار میں کھڑا ہو گیا۔ اس نے آخرت کے موضوع پر ایک بے لاگ تقریر کی۔ اس نے اپنی قوم کو یوم التوا (توبہ کا دن) سے ڈرایا۔ ان کو نصیحت کی کہ اپنی زندگی کا نقشہ دارالقرار کو سامنے رکھ کر بناؤ۔

یہ تقریر اپنی تاریخی اہمیت کی بنا پر فی الفور سائے ملک مصر میں پھیل گئی۔ ایک شخص کی صرف ایک تقریر نے پوری

قوم کے اوپر خدا کی حجت تمام کر دی۔ تاریخ انسانی میں اس قسم کا لمحہ صرف کبھی کبھی پیش آتا ہے۔ زندگی، مخصوص واقعاتی تسلسل کے تحت، کبھی ایک ایسے کلائمکس پر پہنچ جاتی ہے کہ ایک فرد کو، جو اس وقت ایک خاص مقام پر کھڑا ہو، اپنی مخصوص پوزیشن کی وجہ سے ایک ایسا کردار ادا کرنے کا موقع مل جاتا ہے جس کو عام حالات میں لاکھوں انسان مل کر بھی انجام نہیں دے سکتے۔

۱۱ فروری ۱۹۷۷ کو سابق صدر جمہوریہ ہند فزالدین علی احمد (۱۹۷۷-۱۹۰۵) کے اچانک انتقال کی خبر ملی تو مجھے خیال آیا کہ مرحوم شاید ہندستان کی جدید تاریخ میں پہلے شخص تھے جو اس قسم کی نادر پوزیشن پر پہنچ گئے تھے۔

آدمی بدل جاتا ہے

محمد بن علی بن طباطباعت ابن الطقطقی تیرھویں صدی عیسوی کا مشہور مورخ ہے۔ وہ لکھتا ہے کہ عبد الملک بن مردان اموی (۸۵-۲۳ھ) مدینہ کے مشہور فقہار میں سے تھا۔ لوگ اس کو ”مسجد کا بوتر“ کہتے تھے۔ کیوں کہ وہ اکثر مسجد میں رہتا اور قرآن کی تلاوت کرتا رہتا۔ اس کے باپ مردان بن الحکم کے مرنے کے بعد جب اس کو بتایا گیا کہ ”آج سے تم خلیفہ ہو“ تو اس نے قرآن کو فوراً بند کر دیا اور کہا: ہذا خراق بئینی و بینک (اب میرے اور تمہارے درمیان جدائی ہے) عبد الملک کی خلافت سے پہلے جب یزید بن معاویہ نے مدینہ والوں سے لڑنے اور کعبہ پر حملہ کرنے کے لئے

فوج روانہ کی تو عبد الملک بہت خفا ہوا تھا۔ اس نے کہا تھا: ”کاش آسمان ٹوٹ کر زمین پر گر پڑے“ مگر جب وہ خود خلیفہ ہوا تو اپنے حریف عبد اللہ بن زبیر کو مغلوب کرنے کے لئے اس نے وہی فعل شدید تر شکل میں کیا۔ اس نے حجاج بن یوسف کو اس کام کے لئے مقرر کیا جس نے مکہ کا محاصرہ کر لیا اور کعبہ پر منجیق سے پتھر برسائے۔ سعید بن المسیب، عبد الملک کے استاد تھے۔ ایک روز عبد الملک نے سعید بن المسیب سے کہا: ”سعید، اب میرا یہ حال ہو گیا ہے کہ میں کوئی نیک کام کرتا ہوں تو میرے دل کو خوشی نہیں ہوتی۔ جب کوئی بُرا کرتا ہوں تو اس کا کچھ رنج نہیں ہوتا۔ حالانکہ پہلے ایسا نہ تھا۔ سعید بن مسیب نے جواب دیا: اس کی وجہ یہ ہے کہ اب تمہارے دل کی موت مکمل ہو چکی ہے۔“

ہو جاتی۔ مگر وہ اس خدائی پیغام کے ناشر بن جاتے
جس کو پچھلی کئی صدیوں سے سارے مسلمان مل کر بھی انجام
نہیں دے سکے ہیں اور جس کے ادا کرنے والے کے لئے
بلاشبہ خدا کے یہاں سب سے بڑی سرفرازی ہے۔

مذہب کی حقیقت

ایک ایم۔ ایس۔ سی سے مذہب کے بارے
میں بات ہو رہی تھی۔ دوران گفتگو انہوں نے کہا:

HUMAN QUALITIES ARE MORE IMPOR-
TANT THAN THE RELIGIOUS CUSTOMS

انسانی صفات زیادہ ضروری ہیں بہ نسبت مذہبی رسوم
کے۔ یہ جملہ اس نفسیات کو بہت خوبی کے ساتھ بتا رہا
ہے جس کی دہر سے مذہب آج کل کے پڑھے لکھے لوگوں
کی نظر میں غیر اہم بن گیا ہے۔ یہ لوگ مذہب کو ایسے رسوم و
اعمال کے مجموعہ کی حیثیت سے دیکھتے ہیں جس کا انسان کی
صل زندگی سے کوئی تعلق نہ ہو۔ جب وہ دیکھتے ہیں کہ حقیقی
زندگی میں کامیاب ہونے کے لئے جن اوصاف کی
ضرورت ہے، وہ مذہب سے حاصل نہیں ہوتیں، تو
ان کی سمجھ میں نہیں آتا کہ ایسے رسمیں یا ضمیمہ کا بوجھ وہ
کیوں اٹھائے پھریں۔

مذہب کا یہ تصور اصل مذہب کے مطالعہ سے نہیں
بنا ہے بلکہ اہل مذاہب کو دیکھ کر بنا ہے۔ اس میں شک
نہیں کہ موجودہ زمانہ میں مذہب والوں نے یہی نمونہ پیش
کیا ہے، گویا مذہب کچھ ناقابل فہم قسم کے رسمی اعمال کی
بجاء آوری کا نام ہے۔ حالانکہ مذہب اپنی اصل حقیقت
کے اعتبار سے ایک زندہ قوت کا نام ہے جو انسان کی
پوری زندگی میں بچھل پیدا کر دیتا ہے۔

الآبادہائی کورٹ کے مسٹر جسٹس جے۔ ایم۔ ایل۔
سنہانے ۱۲ جون ۱۹۷۵ء کو اپنا وہ تاریخی فیصلہ دیا
جس میں مسز انڈرا گاندھی کے الگشن (۱۹۷۱ء) کو ناجائز
قرار دیا گیا تھا۔ اس کے بعد ۲۶ جون ۱۹۷۵ء کو

ایم جی جی کا نفاذ عمل میں آیا جس نے پورے ملک کو نئے
راستے پر ڈال دیا۔ اس وقت سے لے کر فخر الدین علی احمد
کے انتقال تک جو ہنگامہ خیز واقعات ہوئے، ان سب
میں مرحوم کا نام شامل تھا۔ ایک صاحب اقتدار
شخصیت محض اپنی ذات کو بچانے کے لئے انتہائی
بے دردی کے ساتھ پورے ملک کا ڈھانچہ بدلتی رہی
اور راسٹر تہتی بھون کا صدر نشین اس کے ہر منصوبہ
پر قانونی جواز کی مہر لگاتا رہا۔

جیسا کہ کہا جاتا ہے، آخری دنوں میں مرحوم
فخر الدین علی احمد کا ضمیر تہجیح اٹھا تھا۔ انہوں نے فیصلہ
کر لیا تھا کہ وہ اس عہدہ سے استعفا دے دیں گے۔

اگر انہوں نے ایسا کیا ہوتا اور پھر دربار فرعون کے مومن
کی طرح کھڑے ہو کر یہ کہتے کہ "اقتدار کے جوش میں یہ مت
بھول جاؤ کہ خدا کی پختہ مختار انتظار کر رہی ہے۔ لوگو!
تمہیں مرنا ہے اور مرنے کے بعد خدا کے یہاں حساب
دینے کے لئے حاضر ہونا ہے۔" اگر وہ ایسا کرتے تو
اچانک وہ اس مقام پر کھڑے ہو جاتے جو شہدار اور انبیاء
کا مقام ہے۔ ہندوستانی تاریخ کا کلائمکس اور ان کی
مخصوص پوزیشن ان کی تقریر آخرت کو نہ صرف سائے
ملک بلکہ ساری دنیا میں پھیلا دیتی۔ کوئی کان نہ ہوتا
جس نے اس کو سنا نہ ہو، کوئی نگاہ نہ ہوتی جس نے اس کو
پڑھنا نہ ہو۔ صدر جمہوریہ کے عہدہ سے استعفا دینے کے
نتیجہ میں ممکن ہے کہ چند روز کے لئے ان کی دنیا برباد

women are born subordinate

DAILY EXPRESS Monday July 4 1977

IT'S A rough old world for women, as the feminists never cease to remind us.

They blame centuries of social conditioning—a kind of conspiracy whereby men all over the world somehow contrive to keep women in a subordinate role.

A much simpler, and more probable explanation is that universal male dominance stems not from social oppression but fundamental differences between the sexes.

This is the view put forward by 35-year-old Professor Steven Goldberg of New York in his book "The Inevitability of Patriarchy" (Temple Smith £6.95).

The professor, a stocky ex-marine, whose male dominant tendencies have shot him up the academic hierarchy in less than a decade of teaching, is tough in mind and body.

He needs to be. His book has earned him some shrill abuse from feminists in America ("Fascist Pig" and "Male Sadist" are two of the milder epithets), and has upset a few here too, since he arrived to launch the British publication.

"The feminists hate me," Goldberg told me cheerfully. "I like to think their intense wrath stems from my inherent rightness."

"Putting it simply I believe that the universality of male dominance in all societies cannot be explained by social conditioning.

SACRIFICE

"But it can be explained by the male hormone testosterone which 'programmes' the infant male for a life of greater aggression and dominance while he is still in the womb.

"That's why little boys are clearly more aggressive than little girls even before they've had a chance to be socially conditioned.

"And in later life this same dominance means that men are far more ready to sacrifice holidays, health and family for the sake of their career."

In truth the feminist case is none too strong. If it really were true that male dominance was due to social conditioning rather than innate male qualities, then surely somewhere in the world at some time a society would have evolved in which women were dominant.

None has. And even in societies like those behind the Iron Curtain which boast of sexual equality, one ex-



Steven Goldberg: 'Women know I'm right'

The professor some call the 'Male Sadist' talking to Peter Grosvenor

82-strong council of ministers. Not one is a woman. You could even see it in a hole in the road in Leningrad where I once watched five men and five women labourers at work.

Much as in Britain half the workers were digging and half were leaning on their shovels.

You may have guessed, it was the dominant males who were leaning while the stocky women wielded their spades.

After a lifetime spent researching the diverse societies of the world, that expert woman anthropologist Margaret Mead, who is commonly thought to be on the feminist side, has declared:

"All the claims so glibly made about societies ruled by women are nonsense. We have no reason to believe that they ever existed. Men have always been the leaders of the culture and the first

dominate men—but its only a minority.

"Thus, it is a statistical probability that even if only five per cent of M.P.s are women eventually there will be a woman prime minister."

And when women reach the top jobs Mrs Thatcher will be pleased to hear, they are likely to perform just as well as men.

Professor Goldberg's proposition is quite simply, that they are much less likely to get to the top—and all because of testosterone.

"The masculinisation of the brain by this hormone has been demonstrated conclusively by experiments on female rats and other mammals.

"And we have now found the same thing with human beings," says Goldberg.

"Obviously you cannot experiment with humans, but two decades back it was not uncommon to treat people for certain complaints like acne with injections of testosterone.

"Some injections happened to be given to pregnant women and when they gave birth to girls the results were often startling.

TOMBOYS

"On a chromosome test the girls were 100 per cent female and they were brought up like little girls. But they behaved like tomboys and worried parents would go to their doctors and say: 'I don't understand my little girl. She wants to fight and play like a boy all the time.'"

What had happened, think researchers, is a hormonal masculinisation of the central nervous system which took place in the womb.

The professor concludes: "The central fact is that men and women are different from each other from the gene to the thought to the act. These differences flow from the biological natures of man and woman.

"Women have taken the powers they have not because they were forced by men but because they have followed their emotional imperatives.

"Women who deny their natures and covet a state of second-rate manhood are forever condemned to argue against their own juices.

"The experience of men is that there are few women who can out-fight them and few who can out-argue them, but when a woman uses feminine means she can deal with any man as an equal.

"In this and every other society men look to women for gentleness, kindness and love. The basic male motivation is protection of women and children.

"The feminist cannot have it both ways. If she wishes to see office all this all that she will get is a lot of male

Does that mean that men are better than women? Professor Goldberg wags a warning finger.

"Not better, but different. The male brain works differently from the female brain. In IQ tests with men and women of similar intelligence levels, the men tend to score higher on logical and deductive problems, though the women will generally do better in verbal skills.

EMOTION

"Unquestionably women have greater emotional awareness even before they have children. Little girls are commonly more thoughtful and sensitive to parental moods than little boys.

"Of course we are talking about probabilities. You will

مذہبی تعلیم کی سائنسی تصدیق

تاریخ کے ہر دور میں عورتیں، مردوں کے ماتحت رہی ہیں۔ حتیٰ کہ آج بھی مغرب کے ترقی یافتہ ملکوں میں یہ صورت حال مکمل طور پر موجود ہے۔ نام نہاد آزادی نسواں تحریک کے مغربی علم بردار اب تک یہ کہتے رہے ہیں کہ یہ کوئی فطری تقسیم نہیں ہے۔ بلکہ سماجی حالات (SOCIAL CONDITIONING) نے مصنوعی طور پر یہ فرق پیدا کر رکھا ہے۔ تاہم حال میں اس سلسلے میں جو تحقیقات ہوئی ہیں، انہوں نے اس مفروضہ کو غلط ثابت کر دیا ہے۔

امریکہ کے پروفیسر اسٹیون گولڈ برگ نے ایک کتاب شائع کی ہے جس کا نام ہے: "نظام سرداری کی ناگزیریت" مصنف کہتے ہیں کہ معاشرہ میں عورت مرد کے فرق کی وجہ حقیقتہً کوئی سماجی دباؤ نہیں ہے۔ بلکہ دونوں جنسوں میں بنیادی فطری فرق اس کا سبب ہے۔ اس کتاب کی اشاعت کے بعد پروفیسر کو امریکہ کی انتہا پسند خواتین کی طرف سے نہایت سخت خطابات ملے ہیں مثلاً "ظالم خنزیر" اور "مرد سادی" وغیرہ۔

سادیت، کونت دی سادے (۱۸۱۴-۱۶۴۰) کی طرف منسوب ہے۔ اس سے مراد ایک قسم کی جنسی کجروی ہوتی ہے جس کے متلا کو اس میں لطف آتا ہے کہ وہ معشوق کو جسمانی تکلیف دے۔ "مرد سادی" کا مطلب یہ ہے کہ ایسا مرد جو عورت کے حق میں ظالم ہو

کتاب کی اشاعت کے بعد پروفیسر گولڈ برگ سے جب "ڈیلی اکسپرس" کا نمائندہ ملا تو انہوں نے مسکراتے ہوئے کہا: "مساوات نسواں کی علم بردار خواتین مجھ سے نفرت کرتی ہیں۔ مگر مجھے یقین ہے کہ تمام انسانی مسائل میں مرد کا عمومی غلبہ (MALE DOMINANCE) صرف سماجی حالات کی وجہ سے نہیں ہو سکتا۔"

اس فرق کی زیادہ حقیقت پسندانہ توجیہ یہ ہے کہ اس کو مردانہ ہارمون (MALE HORMONE) کا نتیجہ قرار دیا جائے جو کہ ابتدائی جرثومہ حیات پر اس وقت غالب آجاتے ہیں جب کہ وہ ابھی رحم مادر میں ہوتا ہے۔ یہی سبب ہے کہ چھوٹے بچے ہمیشہ چھوٹی بچوں سے زیادہ جارح ہوتے ہیں اور یہ فرق اس وقت ظاہر ہو جاتا ہے جب کہ ابھی وہ سماجی حالات کے زیر اثر آئے بھی نہ ہوں۔

مساوات نسواں کے علم برداروں کا مقصد، خالص علمی اعتبار سے زیادہ مضبوط نہیں ہے۔ اگر یہ بات صحیح ہوتی کہ مرد کا غلبہ سماجی حالات کی وجہ سے ہے نہ کہ پیدائشی خصوصیات کی وجہ سے، تو یقیناً کبھی نہ کبھی دنیا کے کسی خطہ میں ایسا معاشرہ ضرور بنتا جس میں عورتوں کو غلبہ حاصل ہوتا۔ جب کہ پوری معلوم تاریخ میں ایسی کوئی مثال نہیں ملتی۔ حتیٰ کہ اشتراکی معاشرہ میں بھی ایسا نہیں ہے جو جنسی مساوات کا سب سے بڑا علم بردار ہے۔ روس کی وزارتی کاہنہ میں ۶۲ طاقت ور وزرار شامل ہیں۔ مگر ان میں کوئی ایک بھی خاتون ممبر نہیں۔

علم الانسان کی ماہر خاتون ڈاکٹر مارگریٹ میڈ، جو خود بھی مساوات نسواں کی تحریک سے تعلق رکھتی ہیں، انہوں نے ساری عمر مختلف انسانی معاشروں کا مطالعہ کیا ہے، تاہم وہ لکھتی ہیں:

”ایسے تمام دعوے جن میں زور شور کے ساتھ ایسے معاشرہ کا انکشاف کیا گیا ہے جہاں عورتوں کو غلبہ حاصل تھا، بالکل نوبہ۔ اس قسم کے عقیدہ کے لئے کوئی ثبوت موجود نہیں ہے۔ ہر دور میں مرد ہی امور عامہ کے قائد رہے ہیں۔ اور گھر کے اندر بھی اعلیٰ اختیار ہمیشہ عین کو حاصل رہا ہے۔“

پروفیسر گولڈبرگ کہتے ہیں، اس کا یہ مطلب نہیں کہ مرد، عورتوں سے بہتر (BETTER) ہوتے ہیں۔ اس کا مطلب صرف یہ ہے کہ مرد عورتوں سے مختلف (DIFFERENT)

ہیں۔ مرد کا دماغ اس سے مختلف طرز پر کام کرتا ہے جس طرح عورت کا دماغ کام کرتا ہے۔ یہ فرق چوبیسویں صدی کے زائد مادہ میں بہت واضح طور پر تجربہ کیا جا چکا ہے۔ کچھ عورتیں مستثنیٰ ہو سکتی ہیں۔ مگر وہ بہت معمولی اقلیت ہیں۔ خلاصہ یہ کہ مرد اور عورت ایک دوسرے سے مختلف ہیں، رحم مادر سے لے کر سوچنے کی صلاحیت تک۔ یہ فرق دونوں کی جیاتیاتی نوعیت کے فرق سے پیدا ہوتا ہے۔ نہ کہ کسی قسم کے سماجی حالات سے۔

(ڈیلی اسپرس ۳ جولائی ۱۹۷۷ء)

شاعر کا اعتراف

طراح بن حکیم (م ۱۰۰ھ) اور کیمیت بن زید اسدی دونوں ہم عصر شاعر تھے۔ دونوں کا نسب، وطن اور مذہب بالکل الگ الگ تھا۔ طراح قحطانی شامی اور خارجی تھا۔ اس کے برعکس کیمیت عدنانی کوفی اور شیعہ تھا جیسا کہ معلوم ہے خارجی حضرت علی کے دشمن تھے۔ خوارج کے چھ بڑے فرقے ہوئے ہیں، انارقہ، نجدات، صفریہ، عجار دہ، اباضیہ ثعالبہ۔ یہ سب حضرت عثمان و حضرت علی سے براہ و بیزاری میں متفق ہیں اور اپنے اس عقیدے کو تمام عبادتوں سے افضل سمجھتے ہیں۔ طراح کا تعلق فرقہ انارقہ سے تھا جو اتنا متشدد تھا کہ حضرت علی کو نعوذ باللہ کافر کہتا تھا اور آپ کے قاتل بن طلحہ کو برحق سمجھتا تھا۔ دوسری طرف کیمیت شیعہ ہونے کی وجہ سے حضرت علی کی تعریف میں اتنا غلو کرتا تھا کہ آپ کو بشریت سے بلند مانتا تھا۔

اس شدید نظریاتی اختلاف کے باوجود دونوں ایک دوسرے کے گہرے دوست تھے۔ کیمیت کہتا تھا ہم دونوں عوام سے بغض رکھنے میں متفق ہیں۔ ایک بار دونوں شاعر نخلد بن یزید مہلبی کے یہاں گئے اس نے دونوں کو عزت سے بٹھایا اور شعر سنانے کے لئے کہا۔ طراح نے بیٹھے بیٹھے سنانا شروع کیا۔ نخلد نے کہا ہمیں کھڑے ہو کر سناؤ، طراح نے کہا: ”ہرگز نہیں۔ شاعری کی عزت یہ نہیں کہ میں کھڑا ہو جاؤں اور وہ مجھے ذلیل کرے،“ نخلد غصہ ہو گیا۔ اس نے کہا: تم کیمیت کے لئے جگہ خالی کر دو، اب کیمیت آگے بڑھا اور کھڑے ہو کر اشعار سنانے شروع کئے۔ نخلد بہت خوش ہوا۔ اور اس کو پچاس ہزار درہم انعام دیئے۔ جب دو لوگ باہر نکلے تو کیمیت نے آدھے درہم طراح کو دیدئے۔ اس نے کہا: ”اے ابو ضبیہ، تم خود دار ہو اور میں موقع پسند ہوں۔ اور وقت کے مطابق کام کرتا ہوں!“

خدا کی اس زمین پر کیا کیا پیش آیا ہے

حضرت شعیب حضرت ابراہیم کی نسل سے تھے۔
نسب نامہ یہ ہے:

شعیب بن میکیل بن شجر بن مدین بن ابراہیم
حضرت شعیب مدین کی طرف نبی بنا کر بھیجے گئے، یہ شہر
بحراجر کے کنارے واقع تھا۔

حضرت شعیب کو فصاحت میں کمال حاصل تھا اس
خصوصیت کی وجہ سے آپ کو ”خطیب الانبیاء“ کہا
جاتا ہے۔ آپ نے بہترین اسلوب اور اعلیٰ ترین استدلال
کے ساتھ اپنی قوم کے سامنے حق کا پیغام دیا۔ اس کے جواب
میں ان کی مدعو قوم نے جو کچھ کیا، اس کا ایک حصہ قرآن میں
ان لفظوں میں بیان ہوا ہے:

”انہوں نے کہا، اے شعیب! تمہاری کہی ہوئی بہت سی
باتیں ہماری سمجھ میں نہیں آتیں اور ہم دیکھتے ہیں کہ تم ہمارے
درمیان ایک بے زور آدمی ہو۔ اگر تمہارے قبیلہ کا معاملہ
نہ ہوتا تو ہم تم کو پتھر مار مار کر ہلاک کر دیتے۔ ہماری نظر میں
تمہاری کوئی وقعت نہیں۔ پیغمبر نے کہا، اے قوم، کیا میرا
قبیلہ تمہارے نزدیک زیادہ طاقت ور ہے خدا سے،
اس کو تم نے پس پشت ڈال دیا، یقیناً میرے رب کے
قابو میں ہے جو تم کرتے ہو۔ (ہود)

ایک شخص نے اپنی جماعت میں کوئی ذبیوی بنیاد کھڑی
کر لی ہو تو لوگ اس کے خلاف ہاتھ اٹھاتے ہوئے ڈرتے ہیں۔
حالانکہ جس کے گرد و پیش بظاہر ذبیوی بنیادیں نہ ہوں،
اس کے خلاف کارروائی کرنے سے اور بھی زیادہ ڈرنا

چاہئے۔ کیونکہ ممکن ہے کہ وہاں خدا اس کی مدد کے
لئے کھڑا ہوا ہو۔ اور جس کی مدد پر خود خدا کھڑا ہو اس
کو کون تکلیف پہنچا سکتا ہے اور اگر تکلیف پہنچا دے تو
اس کی سزا کتنی سخت بھگتنی پڑے گی۔

قدیم زمانہ میں جب کہ دنیا میں قبائلی نظام تھا، ہر
آدمی اپنے قبیلہ کی پناہ میں ہوتا تھا، قبیلہ کے کسی فرد کو
کوئی قتل کر دے تو پورے قبیلہ کی ذمہ داری ہو جاتی تھی کہ
اس سے بدلہ لے۔ یہی وجہ ہے کہ مکہ میں اسلام کے دشمنوں
نے غلاموں کو سخت ترین عذاب دیا حتیٰ کہ بعض کو مار ڈالا۔
مگر جو لوگ کسی قبیلہ سے وابستہ تھے۔ ان پر اس قسم کا ظلم
کرنے کی ہمت نہ ہوئی۔

ابن اسحاق کا بیان ہے کہ عمر بن خطاب جب اسلام
نہیں لائے تھے، ایک روز تلوار لے کر غصہ میں چلے جا رہے
تھے، راستہ میں نعیم بن عبد اللہ ملے۔ انہوں نے کہا من
تريد يا عمر (اے عمر کس کا قصد ہے) انہوں نے کہا محمد کا
قصہ تمام کرنے جا رہا ہوں۔ نعیم نے جواب دیا:

والله لقد غررتك يا عمر، اتوى بنى عبد مناف ناديا
تمشي على الارض وقد قلت محمدا

خدا کی قسم اے عمر تمہارے نفس نے تم کو دھوکہ میں ڈال دیا
ہے۔ اگر تم نے محمد کو قتل کر دیا تو کیا بنو عبد مناف تم کو زمین
پر چلتا ہوا چھوڑ دیں گے، یہ سن کر وہ رک گئے۔

حضرت شعیب کی قوم نے آنجناب سے یہی بات کہی
تھی؟ اگر ہم کو یہ اندیشہ نہ ہوتا کہ تمہارا قبیلہ انتقام لینے کے
لئے کھڑا ہو جائے گا تو ہم تمہارا خاتمہ کر دیتے۔ حضرت شعیب
نے جواب دیا کہ تم کو قبیلہ کا خوف ہے اور خدا کا خوف نہیں
اگر تم نے مجھے ناحق قتل کرنے کی کوشش کی تو خدا میری
پشت پر کھڑا ہو جائے گا اور وہ تم سے اتنا بڑا انتقام لے گا
جس کا تم تصور بھی نہیں کر سکتے

انشاپردازی اس کو نہ بچاسکی

عبدالحمید بن یحییٰ (م ۱۳۲ھ) شام میں غیر عربی نسل میں پیدا ہوا۔ مگر اپنی غیر معمولی صلاحیت کی وجہ سے عربی انشا پردازی کا امام بن گیا۔ وہ بنی امیہ کے آخری خلیفہ مروان کا سرکریٹری تھا۔ جب عباسیوں نے مروان کو مصر میں قتل کر دیا تو وہ بھاگ کر بحرین چلا گیا اور اپنے دوست ابن المقفع کے پاس مقیم رہا۔ عباسی سپاہی اسے ڈھونڈتے ہوئے ایک روز اچانک وہاں پہنچ گئے انھوں نے پوچھا۔ "تم میں سے کون عبدالحمید ہے؟" ان میں سے ہر ایک نے اپنے ساتھی کو بچانے کے لئے کہا کہ میں عبدالحمید ہوں۔ پہلیوں نے ابن مقفع کو پکڑ لیا اور چاہا کہ اسے قتل کر دیں۔ عین اس وقت عبدالحمید نے چلا کر کہا: ٹھیرو ہم میں سے ہر ایک کی کچھ علامتیں ہیں۔ اس لئے تم میں سے کچھ یہاں ہماری نگرانی کے لئے رہیں اور کچھ اپنے افسروں کے پاس جا کر مطلوبہ شخص کی علامت دریافت

کریں۔ چنانچہ انھوں نے ایسا ہی کیا اور اس کے بعد عبدالحمید کو شناخت کر کے پکڑ لیا اور اس کو قتل کر ڈالا۔

عبدالحمید کا طرز بیان اتنا عمدہ تھا کہ پڑھنے والے پر جادو کا اثر کرتا تھا۔ کہا جاتا ہے کہ بنو امیہ اور عباسیہ کے ٹکڑوں کے زمانہ میں اس نے عباسی تحریک کے لیڈر ابو مسلم خراسانی کے نام ایک خط لکھا یہ خط مروان کی طرف سے تھا۔ جب یہ خط پہنچا تو ابو مسلم نے اس خط کو اس ڈر سے نہیں پڑھا کہ اس کو پڑھ کر کہیں ایسا نہ ہو کہ وہ بنو امیہ کے بارے میں نرم پڑ جائے اور مروان کا حامی بن جائے۔ اس نے اس خط کو بغیر پڑھے جلا دیا۔ پھر ایک پرزہ پر اس کے جواب میں مروان کو یہ شعر لکھ بھیجا

محا السیف اسطارا لبلاغۃ و انتحی
علیث لیوث الغاب من کل جانب
بلاغت کی سطوروں کو تلوار مٹا دے گی اور جنگل کے
شیر ہر سمت سے تمہارے اوپر حملہ کریں گے۔

بہت سے یقین ناکافی معلومات کا نتیجہ ہوتے ہیں

یہ ایک سادہ سی مثال ہے جو یہ بتاتی ہے کہ انسانی رائیں کتنی غلط ہو سکتی ہیں۔ حقیقت یہ ہے کہ رائے قائم کرنے کے بارے میں ہم کو انتہائی محتاط ہونا چاہئے اکثر ایسا ہوتا ہے کہ آدمی اپنے ذہن میں ایک نظریہ بنا لیتا ہے اور اس کو درست سمجھنے لگتا ہے۔ حالانکہ وہ محض اس کی ناکافی معلومات کا نتیجہ ہوتا ہے۔ اس کے لئے محدود ذہن کے ماہ اس کی کوئی حقیقت نہیں ہوتی

میدہ اور کالک کے ملنے سے جو چیز بنتی ہے، وہ ہماری آنکھ کے لئے بھورے خاکستری رنگ کا سفوف ہوتا ہے۔ مگر اس سفوف کا باریک کپڑا، جو خود بھی سفوف کے ذروں کے برابر ہوتا ہے اور صرف خوردبین سے دیکھا جاسکتا ہے، اس کو کچھ سیاہ اور کچھ سفید "اینٹوں" کا ڈھیر سمجھتا ہے۔ اس کے مشاہدہ کے پیمانہ میں خاکستری سفوف کوئی چیز نہیں۔

فکری ڈھانچہ

ہر دور کا ایک فکری ڈھانچہ ہوتا ہے۔ آدمی اسی فکری ڈھانچہ میں سوچتا ہے اور اسی کے مطابق چیزوں کو اپنے لئے قابل فہم بناتا ہے۔ روسی کمیونسٹ پارٹی کی بیسویں کانگریس (۱۹۵۶) میں خروشچیف نے اشتراکی دنیا کے جن "جہنی حالات" کا انکشاف کیا تھا۔ اس کے بعد سابق امریکی کمیونسٹ ہوورڈ ڈفاست () نے کمیونزم سے ملحدگی اختیار کر لی۔ اس نے اپنے بیان میں کہا تھا۔ "میں خود اپنے فکری ڈھانچہ میں کمیونسٹ بنا۔" مارکس کی نظریاتی تشریح نے اس کو کمیونسٹ نہیں بنایا تھا۔ وہ ایک انسانیت دوست آدمی تھا اور اس ذہن کے تحت کمیونسٹ بن گیا تھا کہ یہ ظلم اور لوٹ کھسوٹ کو ختم کرنے کا ایک طریقہ ہے۔ مگر جب اس کو معلوم ہوا کہ "مزور ڈکٹیٹر شپ میں پہلے سے بھی زیادہ" شدید شکل میں سماجی ظلم جاری ہے، تو اس نے کمیونزم کو چھوڑ دیا۔ ہوورڈ ڈفاست اپنے فکری ڈھانچہ ہی میں کمیونزم کو لے سکتا تھا۔ جب کمیونزم اس کو اپنے فکری ڈھانچہ میں نہیں ملا تو وہ اس کے لئے قابل قبول نہ رہا۔

قدیم زمانہ میں عام طور پر دو قسم کے فکری ڈھانچے دنیا میں رائج تھے۔ ایک مشرکانہ، دوسرا فلسفیانہ۔ مشرکانہ فکری ڈھانچہ اس مفروضہ پر عمل کرتا تھا کہ دنیا کی ہر نمایاں چیز اپنے اندر خدا کا ایک "انس" لئے ہوئے ہے، وہ خدائی ہستی کی ایک توسیع ہے۔ اسی طرح فلسفیانہ فکر ذہنی قیاسات پر قائم تھا۔ یونان میں اس فلسفہ نے ترقی پا کر قیاسی منطق (SYLLOGISM) پیدا کی۔ پچھلے زمانہ میں پیغمبروں کے لائے ہوئے دین میں جو خرابیاں پیدا ہوئیں، وہ انھیں فکری ڈھانچوں کے رواج عام کی وجہ سے تھیں۔ اس کی ایک مثال موجودہ مسیحیت ہے۔ حضرت مسیح دہمی سادہ اور فطری دین لے کر آئے جو قرآن میں ہم کو نظر آتا ہے۔ مگر آج نصاب کے بعد آپ کے پیروؤں نے زبانی فکری ڈھانچہ سے متاثر ہو کر مسیحیت کو شرک اور فلسفہ کا ایک آمیزہ بنا دیا۔ "ابن اللہ" کا تصور مشرکانہ فکر سے متاثر ہونے کی وجہ سے مسیحیت میں شامل ہوا۔ اسی طرح کفارہ کے عقیدہ کے لئے قدیم فلسفیانہ فکر نے زمین فراہم کی۔

ساتویں صدی میں اسلام کے عظیم انقلاب کے باوجود مشرکانہ اور فلسفیانہ فکری ڈھانچے دنیا سے ختم نہ ہو سکے۔ اس کی وجہ سے اسلام، مختصر ابتدائی وقفہ کے بعد، بار بار مضابطہ (تویہ) کا شکار ہوتا رہا۔ قرآن کی صورت میں اسلام کا الہی متن اگرچہ مکمل طور پر محفوظ تھا، مگر مسلمان قومیں علی اسلام کو مروجہ افکار کے نقشہ میں ڈھالتی رہیں۔ زندہ اور مردہ بزرگوں کا مرکز عقیدت بنا جو مختلف صورتوں میں اسلام میں رائج ہوا، وہ مشرکانہ فکر سے متاثر ہونے کی مثال ہے۔ اسی طرح علم فقہ اور علم کلام، قیاسی منطق سے متاثر ہونے کی مثال۔ موجودہ زمانہ میں اسلام اس قسم کی تیسری اثر پذیری سے دوچار ہوا ہے۔ یہ "نظامی طرز فکر" ہے۔ انیسویں صدی میں، صنعتی انقلاب کے پیدا کردہ حالات کے نتیجے میں، سیاسی اور معاشی اصطلاحوں میں سوچنے کا رواج ہوا تو مسلمانوں نے اسلام کو بھی سیاسی نظام اور معاشی نظام کی صورت میں پیش کرنا شروع کر دیا۔ نوبت یہاں تک پہنچی کہ اسلام جو حقیقتہً تعمیر آخرت کا موضوع تھا، تعمیر دنیا کا موضوع بن کر رہ گیا۔

بیسویں صدی کے نصف آخر میں پہلی بار یہ واقعہ پیش آیا ہے کہ دنیا کا مروجہ فکری ڈھانچہ اور قرآن کا فکری ڈھانچہ دونوں ایک ہو گئے ہیں۔ قرآن کا فکری ڈھانچہ برہانیاں پر قائم ہے۔ وہ حقائق اور واقعات کی بنیاد پر بنتا ہے۔ موجودہ زمانہ میں سائنسی طرز فکر اسی کی علمی صورت ہے۔ اس کے رواج نے تاریخ میں پہلی بار انسانی فکر اور قرآنی فکر کی دوئی کو ختم کر دیا ہے۔ انسان کی فکری زمین آج وہی برہانیاں کی زمین ہے جو قرآن کی زمین ہے۔ آج ضرورت نہیں کہ اسلام کو لوگوں کے لئے قابل فہم بنانے کی خاطر کسی دوسرے فکری ڈھانچہ کا سہارا لیا جائے۔ آج ہم کو صرف یہ کرنا ہے کہ قرآن کو اس کی اپنی برہانیاں زبان (نثار ۱، ۴) میں پیش کر دیں۔ یہی اس کو لوگوں کے نزدیک قابل قبول بنانے کے لئے کافی ہوگا۔ ایک پروفیسر سے راقم الحروف کی اسلام کے بارے میں گفتگو ہو رہی تھی۔ میری زبان سے نکلا:

ISLAM MEANS REALISM -

اسلام کا مطلب ہے، حقیقت پسندی۔ وہ اسلام کی اس تشریح سے بے حد متاثر ہوئے۔ انہوں نے کہا: "اسلام اگر حقیقت واقعہ سے مطابقت کا دوسرا نام ہو، تو کون ہوگا جو اس کا انکار کرے گا۔" اسلام اس کے سوا اور کچھ نہیں کہ آدمی صورت واقعہ کو تسلیم کرے۔ سوچ کا معاملہ ہو یا عمل کا، آدمی وہی کرے جو عالم خارجی کے تقاضوں کے مطابق ہو: **أَفَغَيْرَ دِينِ اللَّهِ يَبْغُونَ وَلَهُ أَسْلَمَ مَنْ فِي السَّمَوَاتِ** کیا یہ لوگ اللہ کے دین کے سوا کسی اور طریقہ کو چاہتے ہیں **وَالْأَرْضَ طُوعًا وَكَرْهًا (آل عمران - ۸۳)** حالانکہ اسی کے حکم میں ہے جو کوئی آسمان اور زمین میں ہے خوشی سے اور ناخوشی سے۔

سائنس اس قسم کے ایک "دین" کے لئے بہترین ذہنی زمین فراہم کرتی ہے۔ سائنس، یعنی علوم قطعاً (EXACT SCIENCES) اپنی عین فطرت کے مطابق قطعیت فکر (EXACT THINKING) یا صحت فکر (ریسٹریکٹڈ ٹھنکنگ) پیدا کرتے ہیں۔ اس قسم کے ایک ذہن کے لئے اسلام کی بات اسی طرح قابل فہم بن جاتی ہے جس طرح ایک قانون پسند آدمی کے لئے ایک قانونی نکتہ۔

کہا جاتا ہے کہ ایک بار کسی مجلس میں خدا کے وجود پر بحث ہو رہی تھی۔ مسئلہ طے نہیں ہو رہا تھا۔ بستی میں ایک بزرگ تھے۔ جب بحث لمبی ہو گئی تو کچھ لوگ ان کے پاس گئے اور کہا کہ آپ ہماری مجلس میں چلیں اور ہماری مدد فرمائیں۔ وہ اپنے حجرے سے نکل کر آئے۔ مگر مجلس کے سامنے انہوں نے کوئی لمبی تقریر نہیں کی۔ وہاں پہنچ کر انہوں نے یہ آیت پڑھی:

إِنِّي اللَّهُ شَافِعُ فَاطِمَةَ وَالْأَرْضِ

اور اٹھ کر چلے آئے۔ بحث ختم ہو گئی۔ لوگ خدا کے وجود کے قائل ہو گئے۔

سیکڑوں برس پہلے جس چیز نے لوگوں کو مطمئن کیا تھا، وہ آیت کا ادبی زور یا قیاسی استدلال تھا۔ یعنی یہ کہ جب ایک کائنات ہے تو اس کا پیدا کرنے والا بھی ہونا چاہئے۔ تاہم آج کے انسان کے لئے اس کے اندر ایک زبردست واقعاتی استدلال موجود ہے۔ "فاطر" کے معنی عربی زبان میں ہیں، پھاڑنے والا۔ آج کا انسان جس زمین و آسمان سے واقف ہے، وہ ایک پھیلتی ہوئی کائنات ہے۔ دوسرے لفظوں میں ایک ایسی کائنات جو ابتداء سے لڑی ہوئی تھی۔

پھر بھاری گئی۔ اس وقت اس کے تمام اجزاء (ایٹم) اندک کی طرف بے پناہ طاقت کے ساتھ کھینچے ہوئے تھے۔ اس مادہ بموعدہ مادہ (سپرائٹیم) کے مٹاؤ کا پھٹ کر بیرونی خلا میں منتشر ہونا کسی خارجی قوت کی مداخلت کے بغیر نہیں ہو سکتا۔ چنانچہ کہا جاتا ہے کہ پندرہ بلین سال پہلے اس سپرائٹیم میں اخراج طاقت (ENERGY RELEASE) کا ایک واقعہ ہوا اور اس کے بعد کائنات اپنے چاروں طرف تیزی سے پھیلنے لگی۔ کل کا انسان جس خدا کی ہستی کو قیاس کے تحت سمجھتا تھا، آج کے انسان کے لئے ممکن ہو گیا ہے کہ وہ اس کو واقعات و حقائق کی روشنی میں سمجھ لے۔

عرب میں اسلام کو سر بلند کرنے کے لئے جو طریق عمل اختیار کیا گیا، اس کو قرآن میں اطراف ارض کو گھسانے کے عمل (رعد ۴۱) سے تعبیر کیا گیا ہے۔ یعنی حریف سے یکبارگی لڑ پڑنے کے بجائے دھیرے دھیرے اس کی دنیا میں داخل ہونا۔ یہ بات قدیم زمانہ میں زیادہ تر اخلاقی طور پر ہی سمجھی جاسکتی تھی۔ آج وہ ایک ٹھوس حقیقت کے طور پر قابل فہم بن گئی ہے۔ کیونکہ آج کا انسان جن بڑے بڑے منصوبوں کا تجربہ کر رہا ہے، وہ اس کے سوا کسی اور طریقے سے مکمل ہی نہیں کئے جاسکتے۔

والٹر شیرا (WALTER M. SCHIRRA) ایک امریکی خلا باز ہے۔ وہ انسان سوار تین خلائی کشتیوں پر بالائی خلا کا سفر کر چکے ہیں۔ ستمبر ۱۹۷۲ میں وہ ایک عالمی دورہ کے تحت ہندستان آئے تھے۔ ایک تقریر میں انھوں نے امریکہ کی خلائی مہم کی وضاحت کرتے ہوئے کہا:

THE TECHNOLOGY THAT ESSENTIALLY PERMITTED US TO GET INTO SPACE WAS A NIBBLING PROJECT. WE DID ONE THING AT A TIME --- WE TOOK SMALL STEPS INSTEAD OF GIANT STEPS. THE GIANT STEP WAS FINALLY TAKEN, OF COURSE.

Link Weekly (Delhi) October 22, 1972

وہ ٹیکنالوجی جس نے بنیادی طور پر ہم کو خلا میں داخل ہونے کا موقع دیا، وہ تھوڑا تھوڑا آگے بڑھنے کا منصوبہ تھا۔ ہم نے ایک وقت میں صرف ایک کام کیا۔ ہم نے چھوٹے چھوٹے اقدامات کئے۔ ایسا نہیں کیا کہ یکبارگی بڑا قدم اٹھا دیں۔ بلاشبہ بڑا قدم اٹھایا گیا۔ مگر سب سے آخر میں۔

اسلام نے تدریجی عمل کی تلقین کی تھی۔ مگر شعاعی اور تلوار کے زمانہ کا انسان اس کو پوری طرح سمجھ نہیں پایا تھا۔ سائنس کے دور میں اس قسم کا عمل ایک ایسی ٹکنکل ضرورت بن چکا ہے جس کے بغیر کوئی نتیجہ خیز کام کیا ہی نہیں جاسکتا۔ آج کے سائنسی انسان کے لئے اسلام کا طریق عمل، پچھلے دور کے انسان کے مقابلہ میں، زیادہ بہتر طور پر قابل فہم بن چکا ہے۔

۱۹۶۵ کی بات ہے۔ لکھنؤ میں میری ملاقات ایک صاحب سے ہوئی۔ انھوں نے فلسفہ میں ایم۔ اے کیا تھا۔ اور برٹریڈ رسل پر ریسرچ کی تھی۔ یہ کہنے کی ضرورت نہیں کہ وہ پورے طور پر ٹھمد ہو چکے تھے۔ ایک روز گفتگو کے دوران انھوں نے کہا:

خدا کو ثابت کرنے کے لئے آپ کے پاس کرائیٹیرین (معیار استدلال) کیا ہے۔

میری زبان سے نکلا: ” وہی کریم ترین جو آپ کے پاس کوئی چیز ثابت کرنے کے لئے ہو۔“ ایک جملہ انہوں نے کہا۔ ایک جملہ میں نے۔ اور اس کے بعد گفتگو ختم ہو گئی۔ اس کی وجہ مخاطب کا سا مٹفک ذہن تھا۔ وہ جانتے تھے کہ سائنس نے جو دنیا دریافت کی ہے، وہ اتنی پیچیدہ ہے کہ کسی چیز پر بھی براہ راست دلیل قائم نہیں کی جاسکتی۔ ہمارے لئے بالواسطہ استدلال، بالفاظ دیگر استنباطی استدلال، کے سوا چارہ نہیں اور خدا کے وجود کو ثابت کرنے میں عقلی مشکلات صرف اس وقت تک ہیں جب تک براہ راست استدلال پر اصرار کیا جائے۔ استنباطی استدلال کو جائز استدلال تسلیم کرنے کے بعد خدا کے وجود کو ثابت کرنا اتنا ہی یقینی بن جاتا ہے جتنا کسی دوسرے معلوم چیز کے وجود کو ثابت کرنا۔

یہ چند مثالیں ہیں جن سے اندازہ کیا جاسکتا ہے کہ موجودہ زمانہ کا ذہنی ڈھانچہ، ابتدائی زمین کی حد تک، کتنا زیادہ اسلام کے موافق ہو چکا ہے۔ اسلام کا پیغام، آج کے انسان کے لئے، تاریخ کے تمام معلوم زمانوں سے زیادہ، قابل قبول ہو چکا ہے۔ آج ساری ضرورت صرف یہ ہے کہ اسلام کو، تمام انسانی اصنافوں سے الگ کر کے، اس کی بے آمیز شکل میں لوگوں کے سامنے رکھ دیا جائے۔ اس کے بعد اس واقعہ کو ظہور میں آنے سے کوئی چیز روک نہیں سکتی کہ ”کوئی خیمہ یا مکان نہ بچے جہاں اسلام داخل نہ ہو گیا ہو“ اور کوئی سینہ نہ ہو جس کے اندر اسلام کی فطری آواز نے اپنی جگہ نہ بنائی ہو۔

سیح کی زبان سے

آسمان کی بادشاہی اس بڑے جال کی مانند ہے جو دریا میں ڈالا گیا۔ اور اس نے ہر قسم کی مچھلیاں سمیٹ لیں۔ اور جب بھر گیا تو اسے کنارے پر کھینچ لائے۔ اور بیٹھ کر اچھی اچھی تو برتنوں میں بیچ کر لیں اور جو خراب تختیں پھینک دیں۔ دنیا کے آخر میں ایسا ہی ہوگا۔ فرشتے نکلیں گے اور شیروں کو راست بازوں سے جدا کر دیں گے۔ اور ان کو آگ کی بھٹی میں ڈال دیں گے۔ وہاں رونا اور دانت پشیمان ہوگا۔

متی ۱۳ : ۵۰-۴۷

ایک نفسیاتی کمزوری

قرآن کی سورہ نمبر ۷۷ میں بتایا گیا ہے کہ جہنم کے اوپر ۱۹ فرشتے مقرر ہوں گے۔ جب یہ آیتیں اتریں اور رسول اللہ صلی اللہ علیہ وسلم نے ان کو پڑھ کر مکہ والوں کو سنایا تو مخالفین کو آپ کی دعوت کا مذاق اڑانے کا بہت اچھا بہانہ ہاتھ آ گیا۔ ابو جہل نے اپنے ساتھیوں کو مخاطب کرتے ہوئے کہا: "بھائیو! کیا تم اتنے گئے گزرے ہو کہ تم میں سے دس آدمی مل کر بھی دوزخ کے ایک ایک سپہی سے منٹ نہ لیں گے۔" بنی تجم کا ایک پہلوان بولا: "سترہ سے تو میں اکیڈمانٹ لوں گا۔ باقی دو کو تم لوگ دیکھ لینا۔" یہ لوگ اتنے بے وقوف نہ تھے کہ اس بات کو نہ جانیں کہ انیس کے معنی ہیں خدا کے انیس۔ اور خدا کا تو ایک ہی سارے عالم کو زیر کرنے کے لئے کافی ہے۔ اصل بات یہ تھی کہ نبی صلی اللہ علیہ وسلم کو وہ اپنے ہی جیسا ایک انسان دیکھ رہے تھے۔ بلکہ دنیوی جاہ و مرتبہ میں آپ ان سے بھی بہت کم تھے۔ ایسی حالت میں ان کی سمجھ میں نہ آتا تھا کہ ان کے درمیان کا ایک معمولی انسان خدا کی طرف سے بول سکتا ہے۔ ایسا کہہ کر دراصل وہ رسول کا مذاق اڑا رہے تھے نہ خدا اور اس کے فرشتوں کا۔

انسان کی یہ کمزوری ہے کہ وہ کسی بات کو اس کی اندرونی حقیقت کے اعتبار سے نہیں دیکھ پاتا۔ وہ حقیقت کو اس کے ظاہر کے پہلو سے جانچتا ہے۔ وہ "بات" کے بجائے بات کہنے والے کو دیکھتا ہے۔ یہی وجہ ہے کہ نبیوں کے پیغام کی اہمیت ان کے مخالفین کی سمجھ میں نہ آسکی۔ نبی اپنے ظاہری حلیہ کے اعتبار سے ان کو ایک معمولی انسان نظر آتا تھا۔ ان کی سمجھ میں نہیں آتا تھا کہ ایک معمولی انسان کو

یہ درجہ کیسے مل سکتا ہے کہ خدا کی تجلیات اس پر نازل ہوں۔ وہ اس مقام پر کھڑا کیا جائے کہ لوگوں کو امر حق سے آگاہ کرے۔ انھوں نے پیشگی فرض کر لیا تھا کہ یہ ایک غیر اہم آدمی ہے، اس لئے اس کی ہر بات ان کو غیر اہم نظر آتی تھی۔

اس میں آپ کے لئے سبق ہے

ہنری ہراس (۱۸۸۹-۱۹۵۶) ایک اسپینی سیسی تھے۔ وہ ۲۴ سال کی عمر میں ۱۸ نومبر ۱۹۲۲ کو بمبئی کے ساحل پر اترے۔ ہندوستان کی زمین نے انہیں متاثر کیا اور انھوں نے طے کر لیا کہ وہ اسی ملک میں رہ کر کام کریں گے۔

فادر ہراس (Fr HENRY HERAS) چند دن

بعد سینٹ زیویئرس کالج کے پرنسپل سے ملے۔ وہ ایک تاریخ داں تھے۔ اس لئے پرنسپل نے پوچھا "آپ کون سی تاریخ پڑھانا پسند کریں گے؟" فادر ہراس نے فی الفور جواب دیا "ہندستانی تاریخ"۔ پرنسپل کا اگلا سوال تھا "ہندستانی تاریخ کے بارے میں آپ کا مطالعہ کیا ہے؟" انھوں نے جواب دیا "کچھ نہیں"۔ پھر آپ کیسے ہندستانی تاریخ پڑھائیں گے۔ فادر ہراس کا جواب تھا:

I SHALL STUDY IT

"میں ہندستانی تاریخ کو پڑھ کر اپنے آپ کو تیار کروں گا پھر اس کو پڑھاؤں گا"

فادر ہراس نے ہندستانی تاریخ کے مطالعہ میں اتنی زیادہ محنت کی کہ وہ سر جادونا تھ سرکار اور ڈاکٹر سریندر ناتھ سین کے درجہ کے مورخ بن گئے۔ آج بمبئی میں ان کے نام پر تاریخی مطالعہ کا ایک بہت بڑا ادارہ قائم ہے جس کا نام ہے۔ ہراس انسٹی ٹیوٹ۔

اپادھیائی (سابق صدر جن سنگھ) کی موت پر مختلف لوگوں نے مختلف تبصرے کئے۔
 مگر ایک تبصرہ ایسا تھا جس نے میرے سارے وجود کو جھنجھوڑ دیا۔
 —————
 اپادھیائی جب تک موجودہ دنیا میں تھے، انھوں نے قوم
 کے مسئلہ کو اصل مسئلہ سمجھا " کہنے والے نے کہا "مگر اب موت کے
 بعد انھیں معلوم ہوا ہو گا کہ اصل مسئلہ خود اپنی ذات کا مسئلہ ہے یہ
 یہ تبصرہ صرف مرنے والے کے اوپر نہیں بلکہ زندہ رہنے والوں
 کے لئے بھی ہے۔ وہ ہمارے اوپر تنقید ہے۔ کیونکہ اس زمین پر صرف
 مسلمان ہی ہیں جو اس حقیقت کو جانتے ہیں۔ مگر انھوں نے دوسروں کو
 اس حقیقت سے آگاہ نہیں کیا۔ انھوں نے ماحول کے اندر اگر اپنا کوئی
 تعارض کرایا ہے تو وہ صرف یہ ہے کہ وہ ایک قوم ہیں جو اپنے لئے کچھ
 حقوق کی طلب گزار ہے۔ انھوں نے اب تک اپنا یہ تعارض پیش نہیں کیا
 ہے کہ وہ نبی آخر الزماں کی امت ہیں ان کے پاس حقیقت کا وہ علم ہے
 جو دوسروں کو حاصل نہیں۔

سا
 کروڑ

ہمارے ملک میں ہر روز جو سب سے بڑا واقعہ پیش آتا ہے، وہ یہ کہ
 یہاں بننے والے انسانوں میں سے ایک لاکھ پچیس ہزار آدمی مر جاتے ہیں
 کوئی نہیں جانتا کہ موت کے فرشتے کل کے لئے جن ایک لاکھ پچیس ہزار
 انسانوں کی فہرست تیار کر رہے ہیں، اس میں ہمارے ملک کے باشندوں
 میں سے کس کس کا نام ہو۔ یہ سارے لوگ اس حالت میں موت کی طرٹ
 چلے جا رہے ہیں کہ انھیں کچھ نہیں معلوم کہ موت کے بعد کیا پیش آئے گا۔
 اب چونکہ صرف مسلمان ہی وہ گروہ ہیں جن کے پاس حقیقت کا صحیح علم ہے،
 اس لئے ہماری ذمہ داری بے حد شدید ہو جاتی ہے۔ اس ملک کی
 آبادی اگر ساٹھ کروڑ ہے تو اس کا مطلب یہ ہے کہ ہمیں ساٹھ کروڑ کام
 کرنے ہیں۔ ہمیں ساٹھ کروڑ انسانوں تک پہنچ کر خدا کا پیغام حق سنانا ہے۔
 کیونکہ آج ہر انسان حقیقت سے غافل ہے۔ ہر آدمی اس کا حاجت مند ہے
 کہ اس کو دین حق کا پیغام پہنچایا جائے۔ اس کو ان مسائل سے آگاہ
 کیا جائے جو مرنے کے بعد سامنے آنے والے ہیں۔

کام

ارتقاء کا افانہ

نظریہ ارتقاء کے حامیوں نے بہت سے "قدیم انسان" دریافت کئے ہیں۔ مثلاً پلٹ ڈاؤن مین، نینڈر تھل مین، پیلنگ مین، جادامین وغیرہ۔ قدیم انسان کی یہ تمام صورتیں فاسل کی بنیاد پر بنائی گئی ہیں جو زمین میں کھدائی سے برآمد ہوئی ہیں۔ نظریہ ارتقاء زندگی کی مختلف قسموں کے لئے جس عمل کو فرض

کرتا ہے اس کے مطابق درمیانی انواع حیات

(INTERMEDIATE SPECIES)

کا وجود بھی لازماً ہونا چاہئے۔ مگر ایسی انواع ابھی تک گم شدہ کڑیوں کی حیثیت رکھتی ہیں۔ ڈارون نے تسلیم کیا تھا کہ درمیانی انواع حیات کے نمونے ہمارے پاس موجود نہیں ہیں۔ تاہم ڈارون کے بعد قدیم فاسل کی بنیاد پر بہت سی عجیب و غریب انسانی شکلیں بنائی گئی ہیں۔ اور یہ فرض کیا جاتا ہے کہ یہ انسانی سلسلہ حیات کی قدیم ارتقائی کڑیاں ہیں۔

انہیں میں سے ایک نینڈر تھل مین ہے جو جرمنی کی نینڈر نامی وادی کی طرف منسوب ہے۔ اس قسم کی ہڈیاں اور ڈھانچے ۱۸۵۶ء سے ۱۹۰۸ء تک ایشیا، یورپ، شمالی افریقہ کے تقریباً ۵۰ مقامات پر ملے۔

پروفیسر بول (MARCELLIN BOULE) نے ان ٹکڑوں کا مشاہدہ کر کے ان کی جو تعبیر کی، اس کو عام طور پر تسلیم کرتے ہوئے اس کو ابتدائی انسانی سلسلے کی ایک کڑی مان لیا گیا۔ گم شدہ کڑیوں میں سے ایک کڑی معلوم کر لی گئی۔

نینڈر تھل مین کی تصویریں کتابوں میں چھپنے لگیں۔

حتیٰ کہ اس کے مجسمے بن گئے۔ مگر بعد کو علمائے حیاتیات نے جو تحقیقات کیں، اس نے بتایا کہ پروفیسر بول نے اندازہ کرنے میں کئی اہم غلطیاں کی تھیں۔ ۱۹۵۵ء میں ولیم اسٹرابس (جانسن ہاپکنس یونیورسٹی) اور اے۔ جے۔ ائی۔ کیو (لندن) نے نینڈر تھل مین کے بنائے گئے ڈھانچہ کا از سر نو جائزہ لیا۔ یہ رپورٹ مکمل طور پر کوارٹری زیولوجی میں چھپ چکی ہے:

QUARTERLY REVIEW OF BIOLOGY
XXI:111 (1957)

محققین لکھتے ہیں کہ نینڈر تھل مین کا ڈھانچہ جو ۴۰-۵۰ سال کی عمر کے ایک آدمی کا ہے وہ گٹھیا کی بیماری سے بوسیدہ ہو گیا تھا۔ اس بیماری نے آدمی کے نچلے جڑے اور اس کی گردن اور پورے ڈھانچہ کو متاثر کیا۔ اس آدمی کے سر کا آگے کی طرف جھکاؤ جو پروفیسر بول نے نوٹ کیا تھا، وہ کم از کم جزوی طور پر، اس کی بیماری کے سبب سے تھا۔ حقیقتاً اس آدمی کا ڈھانچہ ویسا ہی تھا جیسا آج ایک اوسط فرانسیسی آدمی کا ڈھانچہ۔ حتیٰ کہ جدید تحقیقات نے یہ بھی بتایا ہے کہ نینڈر تھل کے دماغ (BRAIN) کا سائز بھی تقریباً وہی تھا جو آج ایک

اوسط یورپی شخص کا ہوتا ہے۔ اس کے بال درست کر کے اور موجودہ لباس پہنا کر کھڑا کر دیا جائے تو آج کے مہذب انسان سے وہ کچھ بھی مختلف معلوم نہیں ہوگا۔

حال میں نینڈر تھل مین کے جو مزید فاسل ملے ہیں وہ بھی ثابت کرتے ہیں کہ وہ ابتدائی کڑی نہیں بلکہ آج کے ایک انسان کی مانند تھا۔ نینڈر تھل انسان، لفظ انسان کے تمام مفہوم کے اعتبار سے مکمل انسان تھا۔

F. CLARK HOWELL,
EARLY MAN.
NEW YORK, TIME-LIFE BOOKS, 1966
PP 123-24

مابعد الطبیعیات کی طرف

انسانی دماغ کی بناوٹ دس سال پہلے تک، ایک راز سمجھی جاتی تھی۔ آج سائنس دانوں کا خیال ہے کہ وہ سائز کے اوپر سے بہت سے پردے ہٹانے میں کامیاب ہو گئے ہیں۔ مگر انسانی دماغ کے بارے میں معلومات میں جو اضافہ ہوا ہے، وہ حیرت انگیز طور پر قدیم مفروضات کی تردید کر رہا ہے۔ پہلے یہ خیال کیا جاتا تھا کہ، انسانی دماغ میوسین دور (MIOCENE PERIOD) کے بعد چودہ ملین سال میں ترقی کر کے موجودہ حالت تک پہنچا ہے۔ مگر موجودہ معلومات بتاتی ہیں کہ انسانی دماغ، سابقہ قیاس کے برعکس، اتنا زیادہ پیچیدہ ہے کہ مذکورہ مدت اس کے ارتقار کے لئے کسی طرح کافی نہیں ہو سکتی۔

انسانی دماغ کے سلسلے میں ایک سوال یہ ہے کہ

وہ "موڈ" کو کس طرح بدلتا ہے۔ اس سلسلے میں تحقیق کرنے والوں نے وراثت کے ذریعہ مصنوعی طور پر موڈ کو بدلنے کی کوشش کی۔ یہ دوائیں مختلف کیفی حالات کو گھٹا بڑھا سکتی تھیں یا ان کو بدل سکتی تھیں۔ مثلاً نیند کو کم یا زیادہ کرنا، جنسی جذبات کو متاثر کرنا، حافظہ کی مدت کو مختصر یا لمبا کرنا، احساس حسن کو گھٹانا بڑھانا۔ وغیرہ۔

مگر اس میدان میں تحقیق کرنے والے اپنی تحقیق کے نتائج سے کسی قدر گھبرار رہے ہیں۔ کیوں کہ انہیں معلوم نہیں کہ وہ حقیقتاً کس منزل کی طرف بڑھ رہے ہیں:

THE RESEARCHERS ARE SLIGHTLY PERTURBED SINCE THEY FEEL THEY DON'T KNOW WHERE THEY ARE REALLY HEADED. PERHAPS THEY ARE STEPPING INTO THE REALM OF METAPHYSICS.

شاید وہ مابعد الطبیعیات کی دنیا میں داخل ہو رہے ہیں۔

ڈائمنس آف انڈیا ۲۸ جنوری ۱۹۷۸

۔۔۔ مگر اس کے لئے

لوگ چندہ نہیں دیں گے

پھلواری شریف کے چند نوجوان جلسہ سیرت کا پروگرام بنا۔ ہے تھے۔ ان کا جذبہ یہ تھا کہ پھلواری شریف ایک تاریخی بستی ہے۔ لہذا جلسہ بھی تاریخی نوعیت کا ہونا چاہئے۔ میں نے ان سے پوچھا کہ کتنا روپیہ خرچ کرو گے۔ جواب ملا کہ چار پانچ ہزار روپیہ چندہ ہو جائے گا۔ میں نے کہا بلاشبہ ہمارے لئے یہ بات باعث فخر ہے کہ ہم حضرت محمد رسول اللہ صلی اللہ علیہ وآلہ وسلم کی امت ہیں۔ ان کی محبت ہماری سب سے قیمتی متاع ہے۔ لیکن ان کی یاد

کو تازہ رکھنے، ان کے اسوہ حسنہ کو عام کرنے کے لئے جلسہ ہی کیا ضروری ہے، پھلواری شریف میں کوئی اچھی لائبریری نہیں۔ اتنی رقم سے ایک اچھی لائبریری کی بنیاد ڈالی جاسکتی ہے جس میں سیرت پر اعلیٰ درجہ کا لٹریچر ہو اور اسی لائبریری میں تعلیم بانٹان کا ایک مرکز بھی قائم کیا جاسکتا ہے۔ جلسہ کی تقریر ہوا میں تحلیل ہو جائے گی۔ لائبریری کا فیض پورے سال بھر لوگوں کو پہنچتا رہے گا۔ نوجوان میری بات سن کر قائل ہو گئے۔

انہوں نے کہا "لیکن لائبریری کے لئے لوگ چندہ نہیں دیں گے جب کہ جلسہ کے لئے آسانی سے رقم فراہم ہو جائے گی۔" (نقیب ۱۷ جنوری ۱۹۷۸)

ڈیگال ازم: اپنی مقبولیت کی

قیمت پر قوم کے مستقبل کی تعمیر

ہندوستان کے وزیر خارجہ مسٹر ایل بی جی نے فروری ۱۹۷۸ کے پہلے ہفتہ میں پاکستان کا دورہ کیا۔ اس موقع پر پاکستان کے فوجی حکمراں جنرل ضیاء الحق نے اخبار نویسوں سے بات کرتے ہوئے کہا:

THE BEST DESCRIPTION I CAN GIVE OF MR VAJPAYEE IS THAT AS A POLITICIAN IN OFFICE HE IS DIFFERENT FROM WHAT HE WAS IN THE OPPOSITION.

مسٹر جی کے بارے میں بہترین الفاظ جو میں کہہ سکتا ہوں، وہ یہ کہ بحیثیت وزیر حکومت وہ اس سے مختلف ہیں جیسے کہ وہ اس وقت تھے جب کہ وہ اپوزیشن میں تھے۔ دونوں ملکوں کے لیڈروں کے درمیان اسلام آباد میں جو گفتگو ہوئی، اس میں کشمیر کا مسئلہ نمایاں رہا۔ اس واقعہ کے باوجود کہ دونوں ممالک اپنے تعلقات کو مستحکم بنانے کے لئے پوری طرح سنجیدہ تھے، طرفین نے محسوس کیا کہ کشمیر کا مسئلہ دونوں کے تعلقات کو معمول پر لانے کی راہ میں سب سے بڑی رکاوٹ ہے، کیونکہ:

THE PUBLIC OPINION IN INDIA WAS VERY SENSITIVE ON THIS SUBJECT.

ہندوستان کی رائے عامہ اس مسئلہ کے بارے میں بے حد حساس ہے۔ دوسری طرف جنرل ضیاء الحق نے صفائی کے ساتھ کہا کہ بنیادی شکل یہ ہے کہ:

WE ARE ALLERGIC ON KASHMIR

کشمیر کے معاملہ میں ہم پاکستانی الرجک واقع ہوئے ہیں۔

ڈانس آف انڈیا، ۷ فروری ۱۹۷۸

یہ اخباری رپورٹ بتاتی ہے کہ موجودہ زمانہ کی ”جمہوری سیاست“ کس تضاد سے دوچار ہے۔ ایک لیڈر جب تک ایوان حکومت کے باہر ہوتا ہے، وہ آئین تقریریں کرتا ہے، کیونکہ ہندو پاک جیسے علاقہ میں عوامی لیڈر بننے کا یہ سب سے آسان طریقہ ہے۔ مگر اس کی سیاسی مقبولیت جب اس کو حکومت کی کرسی پر پہنچا دیتی ہے تو معاملہ بدل جاتا ہے۔ اب اس کو محسوس ہوتا ہے کہ حکومت کا انتظام چلانے کے لئے حقیقت پسندی کی ضرورت ہے۔ مگر یہاں عوام کی وہی جذباتیت، حقیقت پسندانہ سیاست کے لئے سب سے بڑی رکاوٹ بن جاتی ہے جو اس سے پہلے حزب اختلاف کی سیاست چلانے کے لئے سب سے زیادہ کارآمد ثابت ہوئی تھی۔ اس تضاد کا واحد حل ”ڈیگال ازم“ ہے۔ یعنی اپنی مقبولیت کی قیمت پر ملک کے مستقبل کی تعمیر۔ جنرل ڈیگال (نے الجیریا کو آزاد کر کے اچانک فرانس کو یورپ کا سب سے طاقت ور ملک بنا دیا۔ اگرچہ اس کے بعد ڈیگال کی اپنی سیاسی زندگی ختم ہو گئی۔ ڈیگال ازم عملاً سیاسی خودکشی کے ہم معنی ہے۔ اور خودکشی کی معروف قسم جتنی عام ہے، یہ دوسری قسم اتنی ہی کمیاب ہے۔

الرسالہ کے اگلے شمارہ (اپریل ۱۹۷۸) میں ایک

انتہائی اہم مضمون آ رہا ہے جس میں دس زندہ سائنسدانوں نے کائنات کے بارہ میں حیرت انگیز حقائق کا اکتشاف کیا ہے۔ ایڈیٹر

یا الہی یہ ماجرا کیا ہے

مولانا ابوالکلام آزاد نے ۱۹۱۴ء میں "دارالارشاد" کے نام سے ایک ادارہ قائم کیا تھا۔ ادارہ کے مقاصد بیان کرتے ہوئے انھوں نے لکھا:

"ہمارے کاموں کی بڑی قسمیں صرف دو ہی ہیں۔ مسلمانوں کی داخلی اصلاح و احیائے علم و عمل، اور غیر قوموں میں اسلام کی تبلیغ۔ یہ دونوں کام بغیر کسی ایسی جماعت کی موجودگی کے انجام نہیں پاسکتے۔ جس قدر تحریکیں، انجمنیں، کانفرنسیں اور تفرقہ کو ششیں بغیر اس کے ہوں گی، وہ اسی طرح ضائع ہو جائیں گی جس طرح اب تک ضائع ہو چکی ہیں۔" البلاغ ۱۲ نومبر ۱۹۱۵ء

چالیس سال پہلے مولانا آزاد کا یہ تجزیہ کس قدر صحیح تھا۔ مگر ہم دیکھتے ہیں کہ کچھ دنوں بعد وہ ان دونوں کاموں کو چھوڑ کر "متفرقہ کو ششوں" بالفاظ دیگر سیاست کی لائن پر چل پڑے۔ اگرچہ وہ آخر وقت تک یہی اعلان کرتے رہے کہ "میں نے ۶ سال کی عمر میں اپنے لئے جو راستہ مقرر کیا تھا، اسی پر میں آج بھی قائم ہوں" یہی موجودہ زمانہ میں تقریباً تمام شخصیتوں کا حال ہوا ہے۔ وہ آغاز میں ایک خالص دینی مقصد لے کر اٹھیں۔ مگر دھیرے دھیرے ان کی گاڑی سیاست کی پیڑی پر اتر گئی۔ مزید حیرت کی بات یہ ہے کہ ہر ایک آخر وقت تک یہی اعلان کرتا رہا کہ وہ اب بھی اسی مقصد پر قائم ہے جو اس نے شروع میں اپنے سامنے رکھا تھا۔

وقت گزرنے کے بعد

۳۰ جنوری ۱۹۴۸ء کو مہاتما گاندھی کو گولی سے ہلاک کر دیا گیا تھا۔ اس وقت سے ہر سال یہ دن "یوم شہیداں" کے طور پر منایا جاتا ہے۔ ۳۰ جنوری ۱۹۶۸ء کو اس موقع پر جو تقریبات ہوئیں، ان میں سے ایک یہ تھا کہ برطانوی نوبل انعام یافتہ لارڈ فلپ نوبل بیکر کو لکچر کے لئے مدعو کیا گیا۔ اس اجتماع کی صدارت مسٹر اٹل بھاری باجپئی نے انجام دی۔

مسٹر باجپئی، جو اس وقت ہندوستان کے وزیر خارجہ ہیں، ۱۹۴۸ء میں ڈاکٹر شیام پرشاد مکرجی (مبندو مہاسہا) کے پرسنل سکرٹری تھے۔ مسٹر باجپئی کی طہارتی تقریر کی جو رپورٹ اخبارات میں آئی ہے، اس کا ایک حصہ یہ ہے۔

MR ATAL BEHARI VAJPAYEE,
EXTERNAL AFFAIRS MINISTER,
CONFESSED HERE TODAY THAT
HE HAD FOUND MAHATMA GANDHI
WANTING AT THE TIME OF INDIA'S
PARTITION IN HIS APPROACH TO
THE COMMUNAL QUESTION.

The Times of India, 31.1.1978

وزیر خارجہ مسٹر اٹل بھاری باجپئی نے اپنی گفتگو میں اعتراف کیا کہ اس وقت ان کا خیال تھا کہ مہاتما گاندھی نے ملک کی تقسیم کے وقت فرقہ وارانہ سوال پر جو موقف اختیار کیا، وہ قومی معیار سے گرا ہوا تھا۔ (مگر اب وہ سمجھتے ہیں کہ مہاتما گاندھی کا موقف ہی درست تھا)

حقیقت پسند رہنماؤں کے ساتھ اکثر یہ المیہ پیش آتا ہے کہ ان کے وقت کے پر جوش لوگ ان کے موقف کو پست ہمتی کا موقف سمجھتے ہیں۔ حالانکہ بعد کے حالات ثابت کرتے ہیں کہ وہی زیادہ صحیح اور قابل عمل تھا۔

بناوٹی قصے

”شیخ ابو یزید قرظی فرماتے ہیں۔ میں نے یہ سنا کہ جو شخص ستر ہزار بار لا الہ الا اللہ پڑھے اس کو دوزخ کی آگ سے نجات ملے۔ میں نے یہ خبر سن کر ایک نصاب یعنی ستر ہزار کی تعداد اپنی بیوی کے لئے بھی پڑھا۔ اور کئی نصاب خود اپنے لئے پڑھ کر ذخیرہ آخرت بنایا۔

ہمارے پاس ایک نوجوان رہتا تھا جس کے متعلق مشہور تھا کہ وہ صاحب کشف ہے۔ جنت دوزخ کا بھی اس کو کشف ہوتا ہے۔ مجھے اس کی صحت میں کچھ تردد تھا۔ ایک مرتبہ وہ نوجوان ہمارے ساتھ کھانے میں شریک تھا۔ دفعۃً اس نے ایک چغج ماری اور اس کا سانس پھولنے لگا۔ اس کی ماں مڑھکی تھی۔ اس نے بتایا کہ میں نے ابھی اپنی ماں کو دیکھا ہے۔ وہ دوزخ میں جل رہی ہے۔ اس وقت مجھے خیال آیا کہ میرے پاس لا الہ الا اللہ کے پڑھے ہوئے جو نصاب ہیں۔ ان میں سے ایک نصاب اس کی ماں کو بخش دوں۔ اس طرح اس نوجوان کی سچائی کا بھی تجربہ ہو جائے گا۔ چنانچہ میں نے ایک نصاب ستر ہزار کا ان نصابوں میں سے جو اپنے لئے پڑھے تھے۔ اس کی ماں کو بخش دیا۔ یہ میں نے چپکے ہی سے اپنے دل میں بخشا تھا اور میرے اس پڑھنے کی خبر بھی اللہ کے سوا کسی کو نہ تھی۔ مگر اس کے بعد فوراً ہی وہ نوجوان کہنے لگا کہ بچا! میری ماں دوزخ کے عذاب سے ہٹا دی گئی۔“ (۸۴)

یہ ایک معمولی سی مثال ہے۔ اس طرح کے بے شمار قصے گھر گھر کر امت کے اندر پھیلا دیئے گئے ہیں۔ پچھلی صدیوں میں لاتعداد کتابیں لکھی گئی ہیں جو اس قسم کی بناوٹی کہانیوں سے بھری ہوئی ہیں۔ ان قصوں اور

کرامات کی جعلی داستانوں نے بہت سے لوگوں کو موقر دیا ہے کہ وہ ان کے ذریعہ مذہب کی دکائیں قائم کریں۔ کیونکہ عوام بہت جلد طلسماتی قصوں کے فریب میں آجاتے ہیں۔




فارم IV

دیکھو رول نمبر

- ماہنامہ الرسالہ۔ جمعیتہ بلڈنگ، قاسم جان اسٹریٹ۔ دہلی
- ۱۔ مقدمہ اشاعت جمعیتہ بلڈنگ، قاسم جان اسٹریٹ، دہلی ۶
 - ۲۔ دفعہ اشاعت ماہنامہ
 - ۳۔ نام پرنٹر (طابع) ثانی اشین خاں قومیت ہندوستانی پتہ جمعیتہ بلڈنگ، قاسم جان اسٹریٹ، دہلی ۶
 - ۴۔ نام پبلشر (ناشر) ثانی اشین خاں قومیت ہندوستانی پتہ جمعیتہ بلڈنگ، قاسم جان اسٹریٹ، دہلی ۶
 - ۵۔ نام ایڈیٹر (مدیر مسئول) ثانی اشین خاں قومیت ہندوستانی۔ پتہ جمعیتہ بلڈنگ، قاسم جان اسٹریٹ۔ دہلی ۶
 - ۶۔ نام ازبچہ مالک رسالہ ثانی اشین خاں جمعیتہ بلڈنگ، قاسم جان اسٹریٹ، دہلی ۶
 - ۷۔ نام ایڈیٹر (مدیر مسئول) ثانی اشین خاں جمعیتہ بلڈنگ، قاسم جان اسٹریٹ، دہلی ۶
- میں ثانی اشین خاں تصدیق کرتا ہوں کہ جو تفصیلات اوپر دی گئی ہیں، میرے علم و یقین کے مطابق صحیح ہیں۔
- ثانی اشین خاں
یکم مارچ ۱۹۷۸ء





سمندری قوانین اب بھی
بنیادی طور پر وہی ہیں
جو تدریم نو آبادیاتی
ظائقوں نے بنائے تھے

اب ملکوں کو فکر ہوئی کہ اپنے ساحلی علاقوں میں اضافہ کریں۔ ایشیا اور افریقہ کے ممالک کی آزادی کے بعد سے مسلسل یہ مسئلہ نظر ثانی کے لئے اٹھایا جاتا رہا ہے۔ مئی ۱۹۷۶ میں نیویارک میں ۱۵ اقواموں کی کانفرنس اس مسئلہ پر ہوئی۔ ہندوستان اور دوسری زیر ترقی اقوام کی طرف سے یہ تجویز تھی کہ علاقائی منطقہ (TERRITORIAL ZONE) کو تین میل سے بڑھا کر بارہ میل کر دیا جائے۔ اور اسی کے ساتھ ساحلی ریاستوں کی خشکی کی سرحد سے دو سو میل تک کے پانی کو اقتصادی منطقہ (ECONOMIC ZONE) قرار دیا جائے جس میں ان ریاستوں کو سمندری ذرائع کے خصوصی استعمال کا حق ہو۔ تاہم یہ تجویز نیویارک کانفرنس میں منظور نہ ہو سکی

قدیم زمانہ میں سمندروں کی حد بندی کا کوئی مسئلہ نہ تھا۔ بحری طاقت وجود میں آنے کے بعد یہ مسئلہ پیدا ہوا۔ طے کیا گیا کہ کسی ملک کی سرحد سے تین میل تک کا سمندری پانی اس کا علاقائی پانی شمار ہوگا۔ تین میل کی حد اس سادہ سے حساب پر مقرر کی گئی تھی کہ ساحلی توپوں کی مار تین میل تک جاتی ہے۔ اس وقت سمندر زیادہ سے زیادہ کسی دشمن کے لئے آبی سڑک کا معنی رکھتی تھی۔ اس لئے سرحدی ریاستوں نے اتنے فاصلے کو کافی سمجھا جو جنگی جہازوں کے حملے سے انہیں محفوظ رکھے۔

موجودہ زمانہ میں سمندری ساحل نے نئی اہمیت حاصل کر لی ہے۔ اب معلوم ہوا ہے کہ سمندر کے نیچے قیمتی معدنیات خصوصاً پٹرول کے ذخائر موجود ہیں۔ اس لئے

ایک سفر

جنوری ۱۹۷۸ء کے دوسرے ہفتہ میں برہان پور کا سفر ہوا۔ جنوری کی شام کو برہان پور پہنچا اور ۱۱ جنوری کو دہلی کے لئے واپسی ہوئی۔

برہان پور، دہلی سے ۱۰۵ کیلومیٹر کے فاصلے پر واقع ہے۔ مدھیہ پردیش کے اس تاریخی شہر کی بنیاد پانچ سو سال پہلے شاہان فاروقی کے زمانہ میں ڈالی گئی تھی۔ موجودہ آبادی تقریباً سو لاکھ ہے جس میں نصف سے کچھ کم مسلمان ہیں۔ یہاں کے خاص کاروبار دھڑ ہیں۔ ایک بٹری۔ دوسرا پاپور لوم کے کپڑے۔ شہر دو حصوں میں بنا ہوا ہے۔ ایک طرف مسلمان آباد ہیں۔ دوسری طرف ہندو عساجان۔ ہندو مسلم تعلقات بہت اچھے ہیں۔ یہاں کثرت سے تاریخی عمارتیں ہیں۔ جامع مسجد بہت بڑی اور انوکھی تعمیر کا نمونہ ہے۔ یہ ۵۰ - ۶۱۶۳۶ میں مکمل طور پر پتھر سے بنائی گئی۔ اس کے اندر عربی کے علاوہ ایک سنسکرت کا کتبہ ہے۔ اس کتبہ میں حمد کے بعد لکھا ہوا ہے — "جب تک سورج اور چاند تارے ہیں، شاہان فاروقی کا اقتدار بھی دنیا میں قائم رہے۔"

فقہ کی مشہور کتاب فتاویٰ عالمگیری اسی شہر برہان پور میں اورنگ زیب کے آخری زمانہ میں لکھی گئی موجودہ محمدن لائبریری کا خلاصہ ہے۔ اورنگ زیب کے حکم سے شیخ نظام الدین نے چار علمائے جون پور کی مدد سے اس کو مرتب کیا تھا۔ عبدالرحیم خان خانان ۲۸ سال تک برہان پور کے گورنر رہے۔ اسی زمانہ میں ۱۰۲۵ھ میں ملا عبدالباقی شاہ دکن نے مآثر رحیمی تصنیف کی۔ شیخ

علی مستقی (۹۷۵ - ۱۰۸۹) مؤلف کنز العمال ہیں کے ہنے والے تھے۔ برہان پور، مغل دور میں دکن کے چھ صوبوں کا صدر مقام تھا۔ اکبر، جہانگیر، شاہجہاں، اورنگ زیب سب یہاں رہ چکے ہیں۔ پندرہویں اور سولہویں صدی میں یہاں شاہان فاروقی کی حکومت تھی جس کا پہلا بادشاہ عادل خاں اول (۱۵۰۳ - ۱۶۳۵) گزرا ہے۔ ۱۶۰۱ء میں اکبر نے چاہا کہ دہلی اور دکن کے درمیان کے اس "پتھر کو بندھے" گیا رہے مہینے تک اس کی فوجیں یہاں کے قلعہ کا محاصرہ کئے رہیں مگر اس کو فتح نہ کر سکیں۔ آخر میں اکبر نے صلح کی۔ جب اس نے دیکھا کہ طاقت سے وہ امیر گڑھ کے قلعہ کو فتح نہیں کر سکتا تو اس نے سیاست کے ذریعہ اس کو فتح کیا۔

برہان پور میں کثرت سے تاریخی یادگاریں ہیں جن کو بیان کرنے کے لئے پوری کتاب درکار ہے۔ راقم الحروف کو قلعہ کی مسجد نے بہت متاثر کیا، جہاں میں نے اپنے ساتھیوں کے ساتھ ۱۰ جنوری کو عصر کی نماز ادا کی پتھر کی اس مسجد کا سنگ بنیاد ۱۶۹۲ھ میں رکھا گیا تھا۔ مسجد اب بھی نہایت عمدہ حالت میں ہے۔ رست پڑا پٹریوں کے اوپر ۵۰۰ فٹ کی بلندی پر واقع اس وسیع مسجد میں اگرچہ پنج وقتہ نماز نہیں ہوتی، مگر ہم نے اس کو نہایت صاف ستھرا پایا۔

مغل حکومت کی یہ روایت رہی ہے کہ جہانپور سے لے کر اورنگ زیب تک تمام مغل شہزادے خود اپنے باپ کے خلاف بغاوت کرتے رہے۔ اورنگ زیب تخت نشین ہونے سے پہلے برہان پور کا گورنر تھا۔ اس نے ۱۶۰۹ء میں اپنے والد شاہجہاں سے بغاوت کی۔ اس واقعہ کا فارسی کتبہ قلعہ میں لگا ہوا ہے۔ ایک شعر یہ ہے:

چو شاہزادہ اورنگ زیب دیں پرورد
گرفت جائے پدر را بہ قوت شمشیر
برہان پور میں کچھ باذوق لوگوں نے حلقہ نیرنگ خیال
کے نام سے ایک تنظیم قائم کی ہے۔ اس تنظیم کی خصوصیت یہ
ہے کہ وہ کسی خاص نظریہ سے بندھی ہوئی نہیں ہے۔ وہ
فکری توسع کی قائل ہے۔ لوگوں میں آزادانہ طور فکر کا مزاج
ابھارنا چاہتی ہے۔ راقم الحروف کے پاس تنظیم کی طرف سے
دعوت نامہ موصول ہوا جس میں لکھا گیا تھا:

” تقریباً تیرہ سو برس پہلے ایک عظیم سانحہ کر بلا میں گزرا
تب سے آج تک علماء کرام نے اس پر بہت کچھ لکھا اور اپنی
تقریروں میں بہت کچھ کہا اور ہر سال کسی نہ کسی صورت میں
اس کی یادگار منائی جاتی رہی ہے۔ اور رہے گی۔
سوال یہ ہے کہ کیا یہ واقعہ یا حادثہ اسی رد عمل کا
محتاج تھا جو ہمارے سامنے ہے۔

ہم چاہتے ہیں کہ کوئی آج کا محقق ”روایتی نقطہ نظر
سے ہٹ کر“ اس موضوع

”شہادتِ عظمیٰ اور اس کا رد عمل“

پر اپنی محققانہ تقریر میں اس انداز سے روشنی ڈالے کہ اسے
ہر قوم اور ہر مذہب خیال کے لوگ اگر نہ مانیں تو کم از کم
سوچنے کے لئے ایک نئی راہ نکل آئے۔

اس سلسلہ میں جب غور کیا گیا اور ایک قابل عالم
مدبر اور محقق شخصیت کی تلاش ہوئی تو اجاب کی غالب

اکثریت نے آپ کی شخصیت کی طرف رہنمائی کی۔ نتیجہ یہ ہے
کہ یہ مکتوب آنجناب کی خدمت میں پیش ہے۔ اس توقع کے
ساتھ کہ آپ اسے شرف قبولیت بخشیں گے اور میں پہلی
فرصت میں بجا پس ڈاک اپنے مثبت جواب سے ممنون
فرمائیں گے۔“

عام حالات میں شاید مجھ کو اس موضوع سے دلچسپی
نہ ہوتی۔ مگر حلقہ نیرنگ خیال کے دعوت نامہ کی اس بات
نے مجھے متاثر کیا کہ وہ ”روایتی نقطہ نظر سے ہٹ کر“ اس
کے بارے میں کچھ سننا چاہتے ہیں۔ میں نے دعوت قبول
کر لی۔ اور ۸ جنوری کی شام کو شہادت حسین کے موضوع
پر میری تقریر ہوئی۔ بھڑے ہوئے پنڈال میں مسلم اور غیر مسلم
دونوں شریک تھے۔ اجتماع کے اگلے دن شہر کی ایک ممتاز
شخصیت ڈاکٹر جی۔ آر۔ گپتا میری قیام گاہ پر تشریف لائے
اور کہا ”آپ نے جو باتیں کہیں، مجھ کو بہت ٹھیک لگیں۔
یہی بات اگر سب مولوی کہنے لگیں تو مسلمان ترقی کر جائیں“
۸ جنوری کے اجتماع کے علاوہ دو نشستیں اور ہوئیں۔
ایک روسا شہر کی جس میں مسلم اور غیر مسلم دونوں شریک
تھے۔ دوسری مقامی جماعت اسلامی کی طرف سے اس کے
دفتر میں۔ قیام کے دوران میں غیر رسمی طور پر کثرت سے لوگوں
سے گفتگوئیں ہوتی رہیں۔

قدیم زمانہ میں برہان پور پارچہ بانی کا اتنا بڑا امر کرتا
کہ اس کے کپڑے بیرونی ممالک کو برآمد ہوتے تھے۔ تیس سو

— درگننیر نے अपनी दूसरी बार की यात्रा के वर्णन में लिखा है —

“..... It has a large castle still standing in the
middle of the town and it is there that the Governor resides.
The Government of this province is so important that it is conferred
only upon a son or an uncle of the king, and Aurangzeb, who now
reigns, was for a long time Governor of Burhanpur during the
reign of his father” (1657 A.D.)

(واضح احکام دو) اب ہمارے ہمدرد ہم کو یہ سکھاتے ہیں:

ISSUE VAGUE ORDERS

دہم احکام جاری کرو) یہ باتیں پورے زور شور سے جاری تھیں اور میں خاموش سامع بنا ہوا سوچ رہا تھا۔ جس ملک میں پیداوار تیار کرنے والوں اور انتظامیہ چلانے والوں کا یہ حال ہو، اس کا مستقبل میں کیا انجام ہوگا۔

ایک واقعہ

اکتوبر ۱۹۷۵ء میں یہ خبر آئی تھی کہ فیروز رستم جی دارو والا نے اپنا ایک گردہ حمید دلوانی کو دے دیا تاکہ ان کی صحت کو بچایا جاسکے۔ ۳۳ سالہ دارو والا جو ابھی غیر شادی شدہ تھے، ۳۱ دسمبر ۱۹۷۵ء کو انھیں یروادا جیل میں پھانسی دے دی گئی۔ جو لوگ حمید دلوانی سے اختلاف رکھتے ہیں، وہ شاید یہ سمجھیں کہ ایک ”دشمن اسلام“ کی مدد کرنے کے نتیجہ میں دارو والا کو یہ سزا ملی۔ مگر اصل حقیقت یہ ہے کہ دارو والا پر یہ الزام تھا کہ انھوں نے ۲ فروری ۱۹۷۱ء کو ایک پارسی خاندان کے چار افراد کو قتل کر دیا ہے۔ ۲۲ دسمبر ۱۹۷۱ء کو مقدمہ کا فیصلہ ہوا اور دارو والا جرم قرار دیئے گئے۔ یہ واقعہ جو ”گردہ دان“ سے چار سال پہلے واقع ہوا تھا، اسی کے جرم میں دارو والا کو پھانسی دی گئی۔

اکثر خارق عادت واقعات اسی قسم کے ہوتے ہیں۔ یہی وجہ ہے کہ وہ ہمیشہ تاریخ، مقام، اشخاص وغیرہ کے تعینات کے بغیر جہول شکل میں بیان کئے جاتے ہیں۔ اگر تعین کے ساتھ بیان کیا جائے تو تحقیق کے بعد فوراً ان کی حقیقت کھل جائے گی۔

نے یہیں شاہزادہ جہانگیر سے ملاقات کی تھی۔ علیٰ حیثیت سے اس کا یہ مقام تھا کہ شیخ علی متقی کے استاد کا انتقال مکہ میں ہوا تو ان کی تاریخ وفات ”شیخ مکہ“ سے نکالی گئی۔ منغل حکمرانوں کے نزدیک برہان پور کی سیاسی اہمیت اتنی زیادہ تھی کہ بادشاہ کا بیٹا یا کوئی قریبی رشتہ دار ہی یہاں کا گورنر بنایا جاتا تھا۔ آج اگرچہ یہ چیزیں موجود نہیں ہیں۔ تاہم یہ کہنا صحیح ہوگا کہ یہاں کی پچاس ہزار مسلم آبادی، امکانی طور پر، اس پوزیشن میں ہے کہ ہر قسم کی ترقی کا بہترین نمونہ بن سکے۔ دینی ترقی اور دنیوی استحکام دونوں کے لئے نہایت کامیاب منصوبہ بندی کے امکانات یہاں موجود ہیں۔ مگر یہ امکان واقعہ بننے کے لئے ابھی کسی آنے والے دن کا انتظار کر رہا ہے۔

پنجاب میل میں میری کہیں میں میرے علاوہ جو تین آدمی تھے، ان میں ایک صنعت کار تھے۔ اور دوسری افسر۔ ان لوگوں نے ملک کے بگاڑ اور بھرتشا چار پر گفتگو شروع کی۔ تینوں نہایت جوش و خروش کے ساتھ ثابت کر رہے تھے کہ ملک میں ہر سطح پر بگاڑ اور بد نظمی عام ہو چکی ہے۔ صنعت کار، مزدوروں کی یونین بازی اور حکومت کی غلط پالیسیوں کی تفصیل بیان کر رہا تھا۔ سرکاری افسران اپنے شبیوں میں ذریعوں کی مداخلت اور نیتاگر دی کے تجربات گن رہے تھے۔ ایک نے کہا: ”خرابی کی اصل وجہ یہ ہے کہ آج کسی افسر کو نہ اچھے کام کا انعام ملتا ہے نہ برے کام کی سزا۔ اس لئے وہ سوچتا ہے کہ جو ہو رہا ہے ہونے دو۔“ دوسرے نے کہا: آج کل سرکاری افسروں کا حال یہ ہے کہ کام کرنے کے بجائے اپنے کو بچانے کی فکر میں رہتے ہیں۔ پہلے یہ کہا جاتا تھا کہ:

ISSUE CLEAR INSTRUCTIONS

”الاسلام“ کے بعد ادارہ الرسالہ کی دوسری کتابی پیشکش

ظہور اسلام

از مولانا وحید الدین خاں

آفسیٹ کی اعلیٰ طباعت کے ساتھ
جدید اسلامی لٹریچر میں اپنی نوعیت کی پہلی کتاب

قرآن پہلی کتاب ہے جس نے انسانی تاریخ میں دورِ شرک کا آغاز کیا۔ علمی طرز فکر کی بنیاد رکھی اور سائنسک استدلال کو رائج کیا۔ موجودہ دور کا علمی انقلاب، قرآن ہی کے پیدا کردہ انقلاب کا نتیجہ ہے۔ مگر عجیب بات ہے کہ قرآن کے حاطین اس انقلاب کو سمجھنے میں سب سے پیچھے ہیں۔ وہ ابھی تک شعورِ شاعرانہ کی فضا سے نکل نہ سکے۔ حتیٰ کہ ان کی شریخی خطابت اور شاعری کی ایک صورت ہوتی ہے۔ سائنسک استدلال میں ان کے پیچھے ہونے کا حال یہ ہے کہ ان کے علماء اب بھی سائنسک استدلال اور مغرب زدگی کو ہم معنی سمجھتے ہیں۔

مسلمانوں کی اس علمی پس ماندگی کا سب سے بڑا نقصان یہ ہے کہ دورِ جدید کے معیارِ فکر پر ابھی تک اسلام کا علمی اظہار نہ ہو سکا۔ یہ دور کا ایک اسلوب اور ایک علمی معیار ہونا ہے اور یہ دور کے مسلمانوں کی ذمہ داری ہے کہ اپنے دور کے فکری معیار پر خدا کے دین کا اعلان کریں۔ ”ظہور اسلام“ جدید اسلامی تاریخ کی پہلی کتاب ہے جس میں اسلام کو وقت کے معیارِ فکر پر پیش کرنے کی کوشش کی گئی ہے۔

”ظہور اسلام“ کا آخری صفحہ

پوٹاشیم سائنائڈ (POTASSIUM CYANIDE) ایک سفید چمک دار کیمیکل ہے۔ وہ مختلف صنعتوں میں استعمال ہوتا ہے، اگرچہ سستے سوڈیم سائنائڈ کی دریافت نے اس کے صنعتی استعمال کو کم کر دیا ہے۔ اسی کے ساتھ پوٹاشیم سائنائڈ ایک انتہائی طاقت ور زہر ہے۔ اس کا کھانا فی الفور موت کا باعث ہو جاتا ہے۔

سائنس دانوں کو خیال ہوا کہ یہ معلوم کیا جائے کہ اس کا مزہ کیا ہے۔ مزہ معلوم ہونے کے لئے اس کو کھانا ضروری تھا۔ بالفاظ دیگر کوئی شخص اپنے کو ہلاک کر کے ہی دوسروں کو خبر دے سکتا تھا کہ اس کا مزہ کیسا ہے۔

ایک شخص نے طے کیا کہ وہ اس خدمت کو انجام دے گا۔ اس نے ایک ہاتھ میں پوٹاشیم سائنائڈ لیا اور دوسرے ہاتھ میں قلم زہر کو کھانے کے بعد اس نے اس کا مزہ کھنا چاہا۔ اس نے صرف ایک لفظ ایس (s) لکھا تھا کہ اس کا خاتمہ ہو گیا۔ انگریزی میں ایس کے حرف سے دو لفظ بنتے ہیں۔ ایک سویٹ (میٹھا) دوسرا سالٹ (نمکین)۔ دوبارہ سوال پیدا ہوا کہ مرنے والے کی مراد میٹھے سے تھی یا نمکین سے۔

اب ایک اور شخص اٹھا۔ اس نے کہا کہ میں زہر کو کھاؤں گا اور ”ایس“ کو چھوڑ کر اگلا حرف لکھوں گا۔ اگر ڈبلیو (w) لکھوں تو سویٹ سمجھنا اور اگر اے (a) لکھوں تو سالٹ۔ اس نے دوسری بار زہر کو چکھ کر قلم کو حرکت دی۔ حرف ”اے“ لکھ کر اس کا بھی خاتمہ ہو گیا۔ اس طرح دنیا نے جاننا کہ پوٹاشیم سائنائڈ کا مزہ نمکین ہے۔

اس قصہ کو یہاں نقل کرنے کا مقصد ایک واقعہ کی طرف اشارہ کرنا ہے۔ میرالٹ کا خضر الاسلام خاں (پیدائش ۱۹۴۸) جو اس وقت لیبیا میں ہے، اس نے مجھے خط لکھا کہ میرا ارادہ ہے کہ لیبیا کا کام چھوڑ کر ہندستان واپس آ جاؤں اور ماہنامہ الرسالہ اور الدار العلمیہ کے تحت آپ احیائے اسلام کی جو کوششیں کر رہے ہیں، اس میں آپ کی مدد کروں۔ میں نے جواب میں مذکورہ بالا قصہ کا حوالہ دیتے ہوئے ظفر الاسلام کو لکھا:

تمہارے باپ نے ایک بار ”پوٹاشیم سائنائڈ“ کھا کر ”ایس“ لکھا ہے۔ اگر تم دوسری بار اس کو کھا کر اگلا حرف ”اے“ لکھنے والے بنا چاہتے ہو تو آ جاؤ۔“

اسلام کا احیاء موجودہ زمانہ میں کچھ زندگیوں کی قیمت مانگتا ہے۔ جانوں کی نہیں، حوصلوں اور تمناؤں کی۔ ”ظہور اسلام“ اس امید میں شائع کی جا رہی ہے کہ وہ کچھ لوگوں کو اس مستربانی کے لئے آمادہ کرے گی۔ اگرچہ اس قسم کی امید قائم کرنا بڑی جرأت کا کام ہے۔ حوصلوں اور تمناؤں کی قربانی، جانوں کی قربانی کے برعکس، ہمیشہ کیاب تھی اور اب تو شاید وہ نایاب کے درجہ میں پہنچ چکی ہے۔

وعید الدین

۱۹ جنوری ۱۹۷۸

الاسلام

مؤلف: مولانا وحید الدین خاں

صفحات ۲۴۰۔ قیمت مجلد مع پلاسٹک کور بارہ روپے

قیمت مجلد بغیر پلاسٹک کور دس روپے

دین کی حقیقت، تعلیمات قرآن کی حکمتیں، سیرت رسول کا انقلابی سبق
موجودہ زمانہ میں اسلام کے مسائل، دین کا تجرید و احیاء
امت مسلمہ کی تعمیر، دعوت اسلامی کے جدید امکانات۔

ان موضوعات کے گہرے مطالعہ کے لئے ”الاسلام“ پڑھئے۔
جدید سائنس ٹفک اسلوب میں، نہایت دلچسپ اور معلومات سے بھرپور۔

قارئین الرسالہ کے مسلسل اصرار پر قیمت میں غیر معمولی کمی
تاجروں اور ایجنٹوں کے لئے خصوصی کمیشن

کتاب کی روانگی کا خرچ ادارہ کے ذمہ ہوگا

الدار العلمیہ، جمعیتہ بلڈنگ، قاسم جان اسٹریٹ، دہلی-۶

ایجنسی کی شرائط

- ۱۔ کم از کم پانچ پرچوں پر ایجنسی دی جائے گی۔
 - ۲۔ کمیشن پچیس فی صد۔
 - ۳۔ پبلنگ اور روانگی کے اخراجات ادارہ الرسالہ کے ذمے ہوں گے۔
 - ۴۔ مطلوبہ پرچے کمیشن وضع کر کے بذریعہ دی پنی روانہ ہوں گے۔
 - ۵۔ غیر فروخت شدہ پرچے واپس لے لئے جائیں گے۔
- منیجر الرسالہ جمعیتہ بلڈنگ، قاسم جان اسٹریٹ، دہلی ۶

مترجم کی کتابیں

قرآن، درسیات اور دوسرے موضوعات پر

کسی بھی ادارہ کی چھپی ہوئی

ہم سے طلب کیجئے

محصول ڈاک بذمہ خریدار ————— روانگی بذریعہ دی پنی

مکتب الرسالہ

JAMIAT BUI DING, QASIMJAN STREET, DELHI-110006 (INDIA)

Single Copy Rs 200

Regd. No. D (D) 532
Regd. R.N. No. 28822/76
MARCH 1978

AL-RISALA MONTHLY

JAMIAT BUILDING, QASIMJAN STREET, DELHI-110006 (INDIA)

الإسلام

از: مولانا وحید الدین خاں

قیمت جلد مع پلاسٹک کور ۱۵ روپے، جلد بغیر پلاسٹک کور ۱۳ روپے۔ محصول ڈاک بذمہ ادارہ

اسلام اور مسائل حاضرہ کا ایک جامع مطالعہ

اپنے موضوع پر اس نوعیت کی پہلی کتاب

اجواب: جدید مسئلہ کیا ہے
حقیقت دین (۲۳۰ صفحات)

ارکان اربعہ (نماز، روزہ، حج، زکوٰۃ)

صراط مستقیم

اسوۃ نبوت

تحریک اسلامی، سیرت کی روشنی میں

موجودہ زمانہ کی اسلامی تحریکیں

تعمیر ملت

دعوت الی اللہ

دعوت اسلامی کے جدید امکانات

الدار العلمیہ، جمعیتہ بلڈنگ، قاسم جان اسٹریٹ - دہلی ۶

محمد احمد پٹیل پبلشرس مسؤل نے جے۔ کے آفیسٹ پرنٹرز دہلی سے چھپوا کر "دفتر الرسالہ" 1502 قاسم جان اسٹریٹ